


గతావశి

48



నాల్గవ సంవత్సరము



చంద్రశేఖర చంద్రశేఖర

గతావశి సంపాదకులు: నాల్గవ ప్రేమ శాంతి శాంతి

శ్రీగీతాసాహిత్యసేవాసమితి,

అల్లగడ్డ, కర్నూలు జిల్లా.

15 జూన్ 1955.

విషయసూచిక.

1. ముఖపత్రము	...	
2. భగవద్గీతాసారము — శ్రీ ఓ. నారాయణస్వామిగారు	...	2
3. గీతామొక్క దివ్యదీప్తి — సంపాదకీయం	...	3
4. భగవద్గీతాప్రవచనము — శ్రీ శంకరానందస్వామిలహారు	...	7
5. గీతామృతాదేశము — శ్రీ జల్లి శ్రీరఘుపతిరావుగారు	...	11
6. సిత్తప్రజ్ఞాదర్శనము — ఆచార్య శ్రీ వినోబాజీ	...	15
7. మోక్షయానము — శ్రీ సింహాద్రి శత్రుఘ్నులుశ్రేష్ఠిగారు	...	21
8. పుణ్యకర్మప్రభావము — శ్రీ చిన్నరామదాసుగారు	...	24
9. గ్రంథనీకారము — కార్యదర్శి	...	26
10. సన్ముతి ప్రసూనములు	...	27
11. వార్తలు — సమితి కార్యదర్శి	...	28
12. గీతావాణి - పోషకపర్వం	...	29
13. భగవద్గీతామహిమ — కుమారి ఆర్. లక్ష్మీదేవమ్మగారు	...	
14. మంచి అవకాశము — మేనేజరు	...	

గీతాప్రశస్తి.

“భగవద్గీతలను కొన్ని గంటలలోపలనే చదునవచ్చును. దానిసర్థము చేసుకొనుటకు అనేక జన్మములు కావలయును. అర్జునునకు చెప్పినవి మాటలుకావు; జ్ఞానకలికలు. జీవితాదర్శ మంతయు నొక్క-క్షణములో తెలుపబడెను. ఆకాశమును మెరుపు తీగ వెలిగించినట్లు ఆ జ్ఞానజ్యోతి అర్జునుని హృదయ ఫలకమును ప్రకాశింపజేసెను. అప్పు డర్జునుడు యుద్ధరంగమున దుమికెను; యుద్ధము చేసెను; శత్రువులను చంపెను; జయించెను. అయినను తాను యుద్ధముచేయలేదనియు తాను చంపినవాడు గాని, జయించిన వాడుగాని కాడనియు అనుభవములో గ్రహించెను.

— వివేకానందస్వామి.

“ గీతావాణి ”

శ్రీ గీతాసాహిత్య సేవాసమితి పక్షమున ప్రకటింపబడు
గీతాతత్త్వ సందేశ మాసపత్రిక.



మేనేజింగ్ ఎడిటర్:

ప్రొ. ఎం. కృష్ణ

మేనేజరు:

స్వామి శ్రీ శివానంద,

గీతావాణి - అల్లగడ్డ, కర్నూలు జిల్లా.

సంవత్సరచందా 4-0-0

విడిపత్రిక 0-6-0.

15th JUNE 1955.

కవిత

శ్రీ భ గ వ ద్గీ తా సా ర ము

బాలకవి ఓ. నారాయణప్పగారు

సప్తదశాధ్యాయము — శ్రద్ధాత్రయవిభాగయోగము



సీ॥ ఓం తత్ సత్తని యర్వి కర్మజ్ఞాన
ముల సల్పుదురు బుధుల్ మోదమొప్పు
దేవాళిగొల్తురు తెలియ సాత్వికశ్రద్ధ
రాజసశ్రద్ధచే రాక్షసులను
తామస శ్రద్ధచేదగప్రేత భూతాల
గొల్తురు కొందఱు కోర్కెదీర
నొరులకు ద్రికరణలొప్పమే లొనరింప
త్రికరణ తపమని తెలియుమయ్య!

గీ॥ శ్రద్ధవిరహిత కర్మమసత్తైయగును
దానఫలమించుకయులేదు మానవునకు
అనుచు హరి పల్కెనరునితో నంచుడెలుపు
సకలజనమాత! శ్రీదాద!! సత్యగీత!!

వెలువడినది!

ఇప్పుడే వెలువడినది!!

శ్రీ గీ తా సూ త్ర ర త్న మా ల

సూత్రములు — సూత్రములకు సులభ, సుందరమగు అనువాదము
క్రొను 1/8 పై జ. పేజీలు 72. చక్కనికూర్పు తీర్పు. వెల 0-4-0.

వలయువారు:- శ్రీగీతాసాహిత్యసేవాసమితి,

ఆళ్ళగడ్డపాస్టు (కర్నూలు)



సంపుటి 4 ★ స్వస్తిశ్రీ మన్మథ - జ్యేష్ఠమ్ ★ సంచిక 12

గీత యొక్క దివ్య దీపి.

శ్రీమద్భగవద్గీత శ్రీ కృష్ణభగవంతుని శ్రీ ముఖమునుండి జాలువాటిన అమృతధార. ఇందు రసభరితములగు ఉపదేశము లనేకములు గలవు. సర్వలోక హితార్థముగ గీతాచార్యుడు వేదము లను మఢించి అందలినిగ్గును సంక్షేపముగ నిందు నిరూపించినాడు. అలసులు - మందబుద్ధులు - అతిస్వల్పతరాయువులు - ఉగ్రరోగ సంకలితులైన కలియుగమానవులు ఆత్మ శ్రేయమును గమనింప లేక పరమేశ్వరునిమఱచి తఱచు అధోగతి పాలగుదురనెడి యను కంపతో, పరమకారుణికుడును - భక్తవత్సలుడును - భవసాగర తార కుడును నగు భగవంతుడు కృష్ణుడు, బహుజనహితాయ - బహుజన సుఖాయ, అర్జునుని నిమిత్తముగ చేసికొని కర్మ భక్తి జ్ఞానములకు

సంబంధించిన మహత్తరములగు ఆధ్యాత్మిక విషయముల నెన్నింటినో పూర్ణముగ గీతయందు విమర్శించియున్నాడు. అర్జునుని అజ్ఞాన జనిత వ్యామోహమును తుదముట్ట తుడిచివైచి, నిష్కామ కర్మాచరణ మూలకముగ తత్త్వజ్ఞానము నుపదేశించి కర్తవ్య కర్మయందు దీక్షబద్ధునిగ నొనర్చినాడు.

విశ్వసాహిత్య వాఙ్మయమునందు గీతకు మహోన్నత గౌరవపీఠమున్నది. గీతపైగల గాఢశ్రద్ధ, పూజ్యభక్తి, గౌరవాతిశయములు జననమూహమున మరొక్కశాస్త్రమునందు కన్పడుట లేదు. సమస్త సాహిత్యమును అల్పజ్ఞుడగు మానవుని రచనయే గదా! గీతయన్ననో సర్వజ్ఞుడును పురాణ పురుషోత్తముడును నగు శ్రీమన్నారాయణ దేవుని మధుర వాక్రవాహము; ఉత్కృట జ్ఞాన భండారము.

గీత అనేకములగు ఆధ్యాత్మిక రహస్యములను ప్రతిపాదించినది. అనేక జటిలప్రశ్నలకు సమంజసముగ - భావగర్భితముగ సమాధానమిచ్చినది. విషయమెంత దుర్బోధ్యమైనను సరలనుందరకై లియందు గీత స్పష్టమొనర్చినది. గీతను చదువుటకు అందలి తాత్పర్యమును గ్రహించుటకు పాండిత్యము హెచ్చుగ బనిలేదు. భాష సుబోధమును చిత్తమునకు హత్తుకొనునట్లును నున్నది. శ్రద్ధాభక్తులతో నిత్యమును పఠించువానికి కొంగ్రొత్త భావములు స్ఫురించుచుండును. కావుననే భగవద్గీత నిత్యనవీన గ్రంథమని ప్రాజ్ఞులు నుడువుదురు. సార్వదేశీయ సార్వ కాలీనములగు సిద్ధాంతము లిందడగియున్నవి. వారి వారి దృష్టికోణములకు తగిన భావమునె ప్రదర్శించుచు అదే మార్గమున వారికి సుఖశాంతిల ప్రసాదించును. ఇట్టి గ్రంథమును సర్వసమన్వయ శాస్త్రమని చెప్పుటలో అతిశయోక్తి ఆవంతయు లేదు.

గీత చెప్పినట్లు జీవితమును దిద్దితీర్చుకొని ప్రవర్తించువాడు అభ్యుదయ నిశ్చేయసములను బొందుటలో సందియములేదు. భగవత్ప్రాప్తికి ఎన్నోసాధనములను గీతచెప్పినది. కర్మయోగము - భక్తియోగము - ధ్యానయోగము - జ్ఞానయోగము - అష్టాంగయోగము, మొదలగునవన్నియు భగవత్ప్రాప్తికి సాధనములయని భగవద్గీతయొక్క ఉద్దేశము. వారి వారి ధర్మము కర్మము స్వభావము ప్రభావము శక్తియుక్తి మతి స్థితినిబట్టి అర్హులగు మార్గమునవలంబించి భగవత్ప్రాప్తిని బడయనగును. ఏ మార్గమునైన నేమి, భగవత్ప్రాప్తి కల్గించుటే గీతకుద్దేశ్యము. ఆ ద్వేయమును శాస్త్రోక్తి ననుసంధించుచు ఆచరించుచు మనుజుడు పరమపదము నధిగమించగలడు.

గీతయందు ప్రధానముగ చెప్పినవి రెండే మార్గములు. తక్కిన మార్గములన్నియు నీ రెంటియందే అంతర్గతములగుచున్నవి. ఒకటి సాంఖ్యమార్గము; రెండవది కర్మమార్గము - సాంఖ్యమార్గమనిన జ్ఞాననిష్ఠ, కర్మమార్గమనిన యోగనిష్ఠ. భక్తియీ రెండింటియందును అనుస్యూతమైయున్నది. విచారదృష్టితో చూచినచో జ్ఞానయోగాచరణమునందు కర్మము బాధకముకాదు. కర్మాచరణమే ప్రధానముగా గల కర్మయోగమునందును కర్మ బాధకముకాదు. ఇంతకు బాధకమైనది కర్తృత్వ భోక్తృత్వ రూపమగు అభిమానమే. అందువలన కర్తృత్వ భోక్తృత్వరూపమగు అభిమానమును వర్జించి భగవత్ప్రీతి కొఱకై చేయబడెడి శాస్త్రవిహిత కర్మములు బంధకారకములుగావు. సకామ కర్మమునకు యెట్టి నిష్ఠయందును స్థానములేదు. కర్మలను తుదముట్ట వదలిపెట్టుటనునది యే విధమునను సాధ్యము కాదు.

మొదటిది సాంఖ్యనిష్ఠ. చరాచరాత్మకమగు జగత్తు ప్రకృతి కార్యమగుట వలన ప్రకృతియొక్క గుణములే సర్వత్ర ప్రవర్తించుచున్నవి. ఎండమావుల నీళ్లువలె, కలయందలి పదార్థములవలె మాయామయ ప్రపంచమున గుణములు గుణములందు ప్రవర్తించుచున్నవి. నేను కర్తనుకాదు; భోక్తనుకాదు. ద్రష్టను; సాక్షిని; కూటస్థుడను. ఇట్లు తన్నుతెలిసికొని దేహేంద్రియమనోబుద్ధులయొక్క కర్మములయందు కర్మత్వాభిమానమును వహింపక సచ్చిదానంద స్వరూపియగు పరమాత్మనందు ఏకత్వభావనతో నెలకొని అఖండ బ్రహ్మకార నిష్ఠయందుండుట సాంఖ్యనిష్ఠ యందురు.

రెండవది యోగనిష్ఠ. గోచరించెడి యీ సంపూర్ణజగత్తునకు లోపల వెలుపల పరమాత్ము దొక్కడే అఖండముగ వ్యాపించి యున్నాడనితెలిసి, కర్మాసక్తియు కర్మఫలేచ్ఛయు మాని ద్వంద్వములందు సమభావముగలవాడై భగవదాజ్ఞానుసారముగ యజ్ఞదాన తపస్సులనేడి సత్కర్మములను భగవదర్పణ బుద్ధితో జేయుచు త్రికరణ పూర్వకముగ భగవంతుని శరణుబొంది అతని నామగుణ ప్రభావలీలా చింతనమును నిరంతర మాచరించుట యోగనిష్ఠయని, లేదా కర్మయోగమని అందురు.

పూర్ణశాస్త్రమగు గీత మానవునకు పూర్ణత్వసిద్ధికి వలయు మార్గములను చెప్పినది. సర్వతోముఖమగు దానిప్రకాశమున జీవితము సుజ్ఞప్తిల మొనర్చుకొని మానవలోకము ధన్యమగుగాక !





(గత సంచిక 12-వ పుట తరువాయి)



పూర్వోక్త ప్రకారమున మహా పురుషుల నాశ్రయించి తత్త్వజ్ఞానమును తెలిసికొనవలె ననెడి విధిని బోధించి, ఆ తత్త్వజ్ఞాన ఫలమును కూడ నిరూపించి ప్రకృతము దాని మాహాత్మ్యమును భగవంతుడు వర్ణించుచున్నాడు.

నాలవ అధ్యాయమున నిది ముప్పదియారవ శ్లోకము “అరునా! ఒకవేళ నీవు పాపులలో పరమపాపివై యున్ననుకూడ, జ్ఞానమనెడి నావ లభించినచో నమ స పాపజలధిని తరించిపోయెదవు.”

ఇచ్చట యీ శ్లోకమునందు ‘అపి’ అని ‘చేత్’ అని పదముల రెంటిని ప్రయోగించి, అసంభవి తార్థమును అంగీకరించినట్లు సూచించబడినది. అందలి స్వారస్యమేమనిన — భగవంతు డర్జునుని ఉద్దేశించి “అయ్యా! నీవు నిజమునకు పాపి

కాదు. దై వీనంపదయందు జన్మించిన వాడవు. నాకు ప్రియభక్తుడవు; వయస్యుడవు. పాప కళంకము. అవ లేశము నిన్ను స్పృశించలేదు. అయి నను మాటవరుసకు అనుకొందము. నీవు పాపులలో కడగొట్టు పాపి వై నను ఈ తత్త్వజ్ఞాన మనెడి పడవ లభించినచో పాపసముద్రమునుండి అవలీలగ ఉత్తీర్ణుడవు కాగలవు అని నుడివియున్నాడు. ఈ మాటలవలన జ్ఞానముయొక్క అద్భుత మహాత్మ్యము వర్ణింపబడినది.

అంతఃకరణశుద్ధి లేనివారు జ్ఞానమునకు అధికారులుకారని శాస్త్రములన్నియు ఏకకంఠమున చెప్పుచుండ పాపాత్మునకు జ్ఞానమనెడి నావలభించెడి అవకాశ మెక్కడిదో యని శంకింపవచ్చును.

ఈ శ్లోకమునందు ‘చేత్’ అని ‘అపి’ యని పద ప్రయోగముండుట

గీ తా నా ని

వలన అట్టి శంకకు అవకాశములేదు. పాపాత్మునకు జ్ఞానము లభింపదను మాట భగవంతునకుకూడ సమ్మతమే. వానికి జ్ఞానమనెడి నావలభింప జాలదు. ఒకానొక సమయమున భగవదనుగ్రహముచేతనో మహా పురుషుల ప్రసాదము వలననో మరి యేకారణము చేతనై ననుగాని ఆ పాపికి జ్ఞానము లభించినచో వాడెంతెంతటి పాపియైనను తత్క్షణమే ఉద్ధారకము కాగలడు.

పాపరాశినుండి విముక్తుడైన పక్షమున పుణ్యబంధ ముండనే యున్నదిగదా! యని ప్రశ్నింప వచ్చును. పుణ్యకర్మములు సకామ భావనతో చేసినచో బంధహేతువగుట నిజము. కర్మబంధముల నన్నింటినుండి విముక్తుడైన యప్పుడే సమస్త పాపములనుండి కూడ విడివడుట సంభవించుచున్నది. మరి యొక విశేషమేమనిన — పుణ్యములను పరిత్యజించుటకు మనుష్యునకు స్వతంత్రమున్నది. వలయునపుడు మానవుడు వానిని స్వేచ్ఛగ వినర్జింపవచ్చును. కాని పాపఫలములను వదలుట మనుజుని స్వాధీనమునందు లేదు. జ్ఞానముననే వాటి బంధము తొలగవలసియున్నది. ఇన్నింటి బట్టి పాపజలరాశిని తరించుచున్నాడను

మాటలో పుణ్యకర్మముల నుండి కూడ విడివడు చున్నాడను అర్థము యిమిడియె యున్నది.

జ్ఞానమనెడి నావవలన పాప సముద్రమును సులభముగ తరించగలడను మాటకు అర్థమేమి? నావ యందు కూర్చున్న మనుష్యుడు అగాధ జలరాశిని సునాయాసముగ దాటునట్లు, జ్ఞానప్రాప్తివలన తాను నిత్యుడననియు, నిర్వికారుడననియు సంసారలీలకు అసంగుడననియు అపరోక్షముగ అనుభూతిని పొందగలడు. ఆ అనుభూతివలన జన్మ జన్మాంతరములందును, వర్తమాన జన్మమునందును, చేసి స స మ స్త పాపసంచయమును అతిక్రమించగలడు. సమస్త కర్మబంధముల నుండి అన్నివిధముల ముక్తుడగుటయే జ్ఞానమనెడి నావద్వారా పాప సముద్రమును దాటుట.

స్వరూపావరణమువలన కలిగిన భ్రమజ తాదాత్మ్యమే కర్మములకు ఆశ్రయము. “నేను అశక్తను — అభోక్తను — చిదానందఘనుడను — అక్రియబ్రహ్మస్వరూపుడ” ననెడి జ్ఞాననిష్ఠ యోగిగఁగలతట ఆవరణ భంగమును — భ్రమజతాదాత్మ్య నాశమును సిద్ధించగలడు. ఆ జ్ఞానమే నావవంటిది. తద్వారా సిద్ధించెడి

సర్వకర్మ పరిహారమే పాపసముద్రమును దాటుట. సంసారసముద్రమును దాటుటకు అధిష్ఠాన బ్రహ్మజ్ఞానమే సమర్థమగు సాధనము.

అధికారి యగువాడు బ్రహ్మజ్ఞానమనెడి నావవలన పుణ్యపాపరూపమగు సముద్రమును దాటవచ్చునని ముందు చెప్పితిమి. సముద్రమును దాటిపోవచ్చును. కాని సముద్రమునకు అస్తిత్వము శాశ్వతముగ నుండిపోయెనుగదా! అట్లే పుణ్యపాపములకు పై తము అస్తిత్వముండిపోగలదా? అనెడి శంకకు సమాధానముగ ముందటి శ్లోకమున భగవంతుడు మరొక్క దృష్టాంతము నుదహరించుచున్నాడు.

“ఓ అర్జునా! ప్రచండముగ మండిపోయెడి దావాగ్ని అన్నిరకముల కట్టెలను భస్మీకరణమున మొనర్చునట్లు, జ్ఞానము పుణ్యపాపకర్మముల నన్నిటిని భస్మముచేయ గలదు.”

నాల్గవ అధ్యాయము ముప్పది యేడవశ్లోకమున భగవంతుడి మాట చెప్పియున్నాడు. “అహంబ్రహ్మస్మి” జ్ఞానము ప్రజ్వలితాగ్ని వంటిది. అ అగ్నివలన పుణ్యపాప కర్మములను దాని కారణమగు అజ్ఞానమును నాశము కాగలదు. ఈ విషయము శ్రుతియందు పై తము —

“భిద్యతే హృదయగ్రంథి
శ్చిద్యంతే సర్వసంశయాః ।
క్షియంతే చాస్యకర్మాణి
తస్మిన్ దృష్టే పరావరే ॥

బ్రహ్మది దేవతలకంటె గూడ మహాత్మాత్వముగల పరమాత్ముని తన ఆత్మస్వరూపముగ సాక్షాత్కారమును బొందిన మహానీయునకు హృదయగ్రంథి భేదనము సిద్ధించుచున్నది. ఆత్మానాత్మల అధ్యాసయే హృదయగ్రంథి యనబడును. వానియొక్క సంశయములన్నియు తుత్తుమురై పోవుచున్నవి. ఆత్మ దేహమునకంటె భిన్నమో, దేహాది స్వరూపమో, దేహాదికమునకంటె భిన్నమై యున్నచో బ్రహ్మస్వరూపమో బ్రహ్మమునకంటె భిన్నమోయనెడి సంశయములన్నియు విచ్చి పోవుచున్నవి. అతని సమస్తకర్మ సమూహమును నశించుచున్నది. ఈ విషయమును బ్రహ్మసూత్రములందు, “తదధిగమ ఉత్తరపూర్వా ఘయో రక్లేషవిరాశౌ తద్వ్యపదేశాత్” అని చెప్పబడినది.

నేను బ్రహ్మననెడి బ్రహ్మాత్మాను భూతినిబొందిన మహానుభావునియొక్క పూర్వకృతములగు సంచిత కర్మలన్నియు సమసిపోవుచున్నవి.

నీటియందున్న తామరపాకునకు నీరంటనట్లు ఆత్మజ్ఞానమును బొందిన పిదప చేసేడి కర్మముల బంధ మత నికీలేదు. — ఈ విషయ మనేకశ్రుతి స్మృతులయందు ప్రతిపాదింప బడి నది.

ఈ జన్మమందును, గతజన్మము లందును తాను చేసినట్టి సమస్తకర్మములును సంస్కారరూపమున మళ్ళు ష్యుని అంతఃకరణమందు సన్నివేశమై యుండును. ఆ కర్మలయొక్క సూక్ష్మసంస్కార సమష్టి సంచిత మందురు. ఆసంచిత కర్మరాశినుండి వర్తమానజన్మమునందు ఫలొన్ముఖ మగు కర్మను ప్రారబ్ధమందురు. ఈ జన్మమునందు వర్తమానశరీరముతో నొనర్చబడెడి కర్మము. ‘క్రియమాణము’ లేదా ‘ఆగామి’ యనబడును. వెనుక చెప్పినట్టి తత్త్వజ్ఞానము ఆ విరభించినంతట సమస్త పూర్వ సంచిత సంస్కారములు నశించి పోగలవు. అంతట, ఆత్మస్వరూపము

దేహేంద్రియ ప్రాణమనోబుద్ధులకు అతీతమును, అసంగమును అని తెలియుటవలన ప్రారబ్ధసంబంధమును దాని ననుభవించుటచే నంతఃకరణమున నేర్పడెడి సుఖదుఃఖ వికారములును సంభవింపనేరవు. ఈ కారణమున ప్రారబ్ధము సైతము నష్టమైనదియై యని చెప్పుదురు. ఇక క్రియమాణ కర్మమునందు జ్ఞానికి కర్తృత్వాభిమానము లేకపోవుటబట్టి అవి సంస్కారరూపమున పరిణమించజాలవు. అందుచే వాస్తవముగ నభి కర్మలేకావు.

తత్త్వజ్ఞాని సమస్త కర్మలనుండియు, వాటి ఫలములనుండియు, విముక్తుడు కాగలడనిచెప్పి భగవంతుడు ముందటి శ్లోకమునందు తత్త్వజ్ఞానమును కొండాడుచు కాలక్రమమున చిత్తశుద్ధి కల్గినవానికి అయ్యది ప్రాప్తించుననియు చెప్పుచున్నాడు.

శ్రీమద్విశ్వనాథాయ నమః



★ గీతామృతాదేశము. ★

జల్లి శ్రీరఘుపతిరావు (విద్యార్థి), కోనేటిపురము.

“యజ్ఞః పృథివీసస్సత్తా
ముచ్యతే సర్వకీర్తిమైః ।
తే త్వంఘం భుజ్జతే పాపాయే
పచన్త్యాత్మకారణాత్” (శీతవి. 13)

శ్రీమద్భగవద్గీత ఒక అనన్త మహాపయోనిధి. అందు గంభీర తరంగములు కనిపించి, జడిపించినను, అగాధమునకేగిన సుప్రశాంతసుధా నిధానము లెన్నియో గన్పట్టును. అవి వివిధవిధజాతులకు, వర్గములకు, భిన్నప్రకృతులుగల మానవులకు అందరికి గమ్యస్థానములే; సుగమ్య నివాసములే; సుస్థిరరక్షణ సదనములే. అన్ని రకములవారిని సంతృప్తిపరచ గల విశేషమే, ఒక విధముగ గీత లోగల మహాత్మ్య మనదగును.

సమత్వ సాంఘిక సుఖజీవనము నకు గీతామృత ప్రబోధము సాధారముగ దీసికొనవచ్చును. మానవుల మానసిక ప్రవృత్తుల ననుసరించి సంఘమున గల భేదములను బట్టి, ధర్మమును భగవద్భక్తి ద్వారా ప్రజలకు బోధించడమైనది. అవసరమును జూచి అందు పాపభీతినిగూడ మేళవించవలసి వచ్చినది. పైప్రవచనమును పరికించి నది బోధపడును.

సమాజమున ఉన్నవారు ఉన్నట్లుగా ఆరగించుచు అనుభవించి, ఆనందించుటతో సరిగాదు; పొరుగున అందందు ఆహారము కొఱకు “ఆహా!” రవములు జేయు అన్నా అందజేయుట

అవసరము. అదియొక పుణ్యకార్యముగనే గాక తమ విధియని దెలిసి జేయవలయును. ఈ సాంఘిక విధి నతిక్రమించుట పాపకారణమగునని పెద్దలు నుడివిరి. ఒరుల నోరకంటితో గూడ జూడక స్వప్రయోజనము కొఱకు, ఆత్మసుఖభోగము కొఱకు మాత్రమే జీవించువారు పాపాత్ములని పెద్దలభావన. సంఘము నాధారము జేసికొని సంపాదించిన సాత్తును స్వీయ లాభమునకు మాత్రము పయోగించుట సంఘద్రోహము కాదా! అందుననే గీతాకారుడు “తే త్వంఘం భుజ్జతే పాపాయే పచన్త్యాత్మకారణాత్” — తమరొకే వండుకొనువారు పాపమును భుజించినట్లే — యని నిర్దుష్టముగ నుపదేశించెను. ఇట్టి శాంతియుత ధర్మ సూత్రమునకు మిన్నయైన సామ్యవాద సిద్ధాంత మెక్కడిది?

ధర్మమునకు సత్యమునకు ఎల్ల కాలములందు మూల తత్త్వమొకటి యైనను తన్నిర్వచనము లేక వ్యాఖ్యానము కాలానుగుణ్యముగ మారుచుండును. కనుక ధర్మవిరుద్ధముగాని అనువాదమును అపుడపుడు ఆదరించుటకూడ ఆవశ్యము. “యజ్ఞశిష్టాశిసః” — యజ్ఞముజేసిన పిదప మిగిలిన (యన్నము) దానిని భుజించుట యని నుడివిరి. “యజ్ఞ” మన భగవత్ప్రీతికరమైన కర్మయని సామాన్య భావన. ప్రాక్తనకాలమున యజ్ఞము, ముఖ్యముగ మతకార్య కలాపములకు కట్టుబడియుండినను, ప్రస్తుతకాలమున ‘యజ్ఞము’ వివిధ రూపముల దాల్చినది. ద్రవ్యయజ్ఞము, తపోయజ్ఞము, సత్యాగ్రహ యజ్ఞము, సూత్రయజ్ఞము, భూదానయజ్ఞము సంపత్తిదానయజ్ఞము మొదలగునవి. ఇవన్నీ భగవత్ప్రీతికరమైన కర్మములే. వీనిలో నేదైన ఒక యజ్ఞమును విధిగ నొనర్చవలయునని గీతాదేశము. అపుడు మాత్రమే “యజ్ఞశిష్టా శిసఃసన్” — పై జెప్పిన యజ్ఞములలో దేనినైన నాచరించిన తరువాత మిగిలినదానిని భుజించువారు “ముచ్యంతే సర్వ కీల్బిషైః” — సర్వపాపములనుండి నిడువబడుచున్నారు. యజ్ఞము

జేయుటచే వారికున్న కల్మషము, అఘము అంతరించగలవు. దానస్వరూపమైన యీ పవిత్రయజ్ఞమునుజేసిన యనంతరమే మానవుడు పాపరహితుడును, సుఖస్వరూపుడు నగుట కవకాశము గలదు. గీతలో మరొక శ్లోకము. (4-31) కూడ ఈ ధార్మికకర్మ నేనియమించుచున్నది:—

“యజ్ఞశిష్టామృతభుజో

యాన్తి బ్రహ్మసాతనమ్ ।

నాయం లోకో స్త్యయజ్ఞస్య

కుతోఽన్యః కురున త్తమ”

యజ్ఞము జేసినపిదప మిగిలిన దానిని భుజించువారు సనాతన బ్రహ్మమును పొందుదురు. యజ్ఞము జేయనివారికి, తదితరుల కీలోకమున స్థానములేదు.

సామ్యవాదము (Communism) సాంఘికశాస్త్రము (Socialism) యుగ ధర్మముగ మారుచున్న అధునాతన కాలములో అవసరపడగలగున్న సంఘమును చక్క-బెట్టుటకు కర్మకు గరిష్ఠప్రాధాన్య మీయవలసిన కాలములో భూదానయజ్ఞము, సంపత్తిదాన యజ్ఞము (లేక ద్రవ్యయజ్ఞము) ఆ చరణీయములని విజ్ఞులకు, అనుభవజ్ఞులకు అవగాహన గాకపోదు. జ్ఞానయజ్ఞము మాత్రము నిరంతరం సాగుచుండవలసినదే. పె

నుదహరించిన యజ్ఞకర్మలు ప్రస్తుత భారతదేశమున కెంతేని యవసరము. లేనిచో దేశము దరిదుల పాలు కాగలదు. భిక్షాధికారి కడిపెడన్నము కొఱకు ఆశించుచుండ, లక్షాధికారి కోటిశ్వరుడు కావలెనని ఆవేదన పడుచున్నాడు. తృప్తిపడక తమకు లేదని ఆకాంక్షించుచున్నంత వర కిద్దరును దరిదులే. కలవారింకను కూడ బెట్టుకొనుట కశ్రాంతము యత్నించుచు శాంతిసౌఖ్యములకు గూడ దూరమగుచుండ, లేనివారు తమలేమికి దురదృష్టదేవతను సిందించుకొనుచు నిరుత్సాహులై, తుదార్తులై, కుమిలి, కృశించి నశించి పోవుచుండిరి. ధనికులని, దరిద్రులని, దేశీయులలో నిరుపక్షము లేర్పడినవి. ఇరువురిమధ్య నపారయగాధ మేర్పడినది. ఈ యపారక విభేద మడు కంటయంతరించనిదే దేశం పురోభివృద్ధిగాంచుటగాని, సుస్థిరశాంతి యందోలలాడుటగాని, “రామ రాజ్యమ”గుటగాని దుర్లభము. అందుననే బుద్ధుని కాలమునుండి యీ ప్రబోధము జరుగుచునే యున్నది. “ప్రసాదో పరితలమున దాసీజన కల్పమాన తత్తద్దోగోల్లాసలసితాత్ములు దయాసార విదూరులౌ మహాంధులు తనయా”

యని ‘సౌందరనందమున’ శుద్ధోదన నందనుడా నందునకు జేసిన బోధ గానందగును. ధనభోగాదులతో తూగుచు నిర్దయాపరులగు వారిని మహా నీయులు నిరసించుచునే వచ్చిరి. దరిద్రనారాయణుల సేవజేయుమని వివేకానందుడు తనజీవితాంతము శ్రోతగహ్వరము గింగురుమన వినుపించుచునే యుండెను. దీనులలో గల దేవుని కొఱకాయనెంతయో విలపించెను. కడుపు మలమల మాడుచుండు మానవునకు మతబోధజేయుట నిష్ప్రయోజనమని నుడివెను. ఇక గాంధీ ఋషి మాటలువినిన పేదలకు ఆర్థికమే ఆధ్యాత్మికము. ఆకటికల మటించు ప్రజాకోటికి వేరువిధమగు బోధతెలియదు... వారికి నీవు తిండిబెట్టుము. వారు నిన్ను తమ దేవునిగ భావించుదు... ప్రతివారును తమకు వలయుదానినే తమతో నిలుపుకొనిన ఎన్నోనికిని లేమి యుండదు. దృఢకాయముగల పురుషుడు గాని, స్త్రీగాని, పనిదొరకక లేక తిండిదొరకక కుందుచుండు సంతకాలమును, దండిగ తిండితినుటయు నిర్విచారముగ జీవించుటయు మనకు లజ్జాకరము.” కనుక నాకలిగొన్న వానికి కడిపెడన్నమిడి, సంతృప్తి

పరచి తదనంతర మాధ్యాత్మము సుగ్రుభోయవచ్చును. అదియే మహా యజ్ఞము, నిష్కామసేవ, మానవ సేవ — మాధవసేవ. పరమేశ్వరుని పరాయణత్వము పామరులలో గాంచవలయును. భగవంతుని మహత్వమును బీదలలో చూడవలయును. ఇది ఆధునిక సిద్ధాంతము, అధునాతన ఆధర్మము.

నైతికదృష్టితో గాంచదగు సత్యమిది. సామాజికదృష్టితో చూచిన నిదే సత్యము బోధపడ గలదు. పరస్పర సహకారముకొఱకే గదా పదిమందిగూడి సంఘముగ నేర్పడినది! సంఘములో లేక దేశములో గల సమస్త సంపత్తియును సంఘస్థులందరికి లేక దేశీయులందరికి జెందవలయుననుటనిర్వివాదాంశము. సంఘజీవిగ మాత్రముండి సంఘీభావము లేనంతవరకు సంఘస్థుల సహకారము పొందనంతవరకు నొకవ్యక్తి యేవిధముగను ముందంజవేయలేడు. ఒకవ్యక్తి పరులకంటె సధికాస్థిమంతుడై లేకధనవంతుడై నాడంటే యది తదితరుల సహాయము నలననే. అందుచేనది సర్వులకు సంబంధించిన సొత్తు. అందరకు అధికారముగల ఆస్తిని కొందరు వ్యక్తులుమాత్రమే ఆక్రమించుకొని అనుభవించుట

‘అనుము’ను భుజించినట్లే యని గీతాబోధకుని నిర్ణయము. మానవులలో వారివారి గుణముల ననుసరించి ఆర్థిక; ఆధ్యాత్మిక సమత్వ మవసరమని కూడ వారి యుద్దేశము. ఇట్టి నిగూఢభావ పరంపరలన్నియో గీతాశ్లోకములయందు ఘనీభవించి యున్నవి. ఆధ్యాత్మిక చైతన్య ప్రకోపమునకే గాక, స్వాతంత్ర్య, సమానత్వ, సాభ్యాత్మత్వ సాంఘిక సిద్ధాంతముల నుద్దేశింపజేయుటకు గూడ నవి దోహదకారులు.

ఈ గీతాప్రవచనము కలిమిలేములున్నపుడే, ఇచ్చువారు పుచ్చుకొను వారున్నపుడే ప్రజలలో భేదమున్ను పుడే నుపకరించును గాని సమానత్వము చేకూరినపిదప నిరుపయోగమని శంక పొడసూపవచ్చును. ఎంతటినుస్థిర ప్రజారాజ్య మేర్పడినను, ఎంతటి ప్రబలసామ్యవాద సిద్ధాంతము వ్యాపించినను ఎంతటి తృప్తసాంఘికవాద మువర్ధిల్లి నను ప్రజలలో సంపూర్ణ సమానత్వము(Absolute equality) సిద్ధించుట అసాధ్యము. కొద్ది పరిమితిలోనైనను హెచ్చుతగ్గులుండక తప్పవు. ఇద్దరి మానసిక శక్తులెపుడు నొకటిగ నుండవుగదా! కనుక దేనినైనను ఉన్నవారు లేనివారికిచ్చుట (మిగత 20-వ పుటలో)

స్థితబిజ్జుదర్శనము

[1953 మార్చి సంచిక 28వ పుట తరువాయి.]

ఆరో ప్రసంగము.

55. ఈశ్వరభక్తి ఈశ్వరభక్తికోసమే ప్రవర్తించాలి.

బింద్రియ నిరోధం పూర్తిగా సిద్ధించాలంటే ఈశ్వరభక్తిని సహాయంగా తీసుకోవాలని యంతకు ముందు చెప్పివున్నాం. కాని ఆ మాట అంతటి సమగ్రం కాదు. ఎందుకంటే — ఈశ్వరభక్తి దేనికి ఒక సాధనమాత్రం గాక అదే స్వయంగా స్వయం భూసాధ్యమై వుండాలి. ఈశ్వరభక్తికి ఏదో ఒక అవాంతర ఉద్దేశ్యం అంటూ వుండరాదు. ఈశ్వరభక్తికి యీశ్వరభక్తి కోసమయ్యే ప్రవర్తించాలి. కళకోసంకళ, విద్య కోసం విద్య, జ్ఞానం కోసం జ్ఞానం - అనేమాటలను యీ రోజులలో మనం వింటూన్నాం. కాని అవి సత్యమైన మాటలు కావు. సాంఖ్యులు యీ తీర్మానాన్ని ఎన్నడో చేసేవున్నారు. జడవస్తువులు వున్నాయంటే అవి స్వోపయోగంకోసం కాదు. ప్రకృతి ప్రకృతికోసం కాదు - పురుషునికోసం. కళ అత్మకోసం. విద్య నాకోసం. జ్ఞానం నా కోసం. జడవస్తువు జడవస్తువుకోసమే యనెడి భాషే తప్ప. కాని యీశ్వరభక్తి విషయంలో యీ భాష సరియే. ఎందుకనగా - ఈశ్వరుడు జడవస్తువు కాదు; బాహ్యవస్తువు కాదు. ఆయన నాయొక్క పరిశుద్ధ స్వరూపం. అందువల్ల యీశ్వరభక్తి ధ్యేయమై వుండాలి. తక్కిన కోర్కెలను సాధనాలును దానికొరకై ప్రవర్తించాలి.

56. భక్తుని భూమిక ప్రకృతి వైద్యుని లాంటిది.

రోగం వచ్చింది. దాన్ని పోగొట్టేకోసము ప్రయత్నాలు జరుగుతవి. రోగాన్ని యెందుకు పోగొట్టాలి. రోగాన్ని దూరంచేయుట మన ధ్యేయం కాదు. మన ధ్యేయం అత్మ కల్యాణాన్ని సాధించుట. అత్మకల్యాణం కొరకు రోగాన్ని దూరీకరించుటే అవశ్యకమైతే అట్లే చేయొచ్చు. ఒకతూరి ఒకానొక శాస్త్రజ్ఞానితో సంభాషణ జరిగినది. అతడు ప్రకృతి చికిత్సను సమర్థించేవాడు. “మీ శాస్త్ర ప్రకారం రోగులనందరిని బాగుచేయవచ్చా?” అని ఆయనను అడిగాను. “కాదు. రోగుల నందరిని బాగు చేయ వీలేదు. రోగాల నన్నిటిని బాగుపరచవచ్చు” - అని అతడన్నాడు. నిజమైనమాట. అతని పదతిలో చావదగిన రోగులు చస్తారు. కాని కాంతి పూర్వకంగా చస్తారు.

బాగయ్యవారు బాగవుతారు. వారూ శాంతి పూర్వకంగా బాగవుతారు. ఇదే పద్ధతి మన యీ ప్రపంచంలో కూడా అతుకుతుంది. “ఈశ్వరుని ఆభిప్రాయంలో నా ఆత్మోన్నతికి రోగాన్ని దూరం చేయమే యిష్టమైతే అట్లే ఆవుగాక; రోగము వుండవలసినదే అభీష్టమైతే అలాగే జరుగుగాక! ఆయన యిష్టమేదో అదే నెరవేరుగాక!” అని భక్తుడంటాడు. భక్తుడు అవాంతర నిర్ణయాలన్నింటియొక్క భారాన్ని పరమాత్మునిపై వదిలి తాను నిశ్చింతుడౌతాడు. వాని బుద్ధి ఒక నిర్ణయానికి వచ్చిచేరింది. “నాకు ఆత్మోన్నతి కావాలి; కాబట్టి యీశ్వరభక్తి అవశ్యం కావాలి.” - ఇంతే దానికి తెలిసినది. తక్కింది వాడెరుగదు. వాడు చేసే బహిరంగ కర్మ కలాపమంతా ఆ యీశ్వరభక్తిని పొందే కోసమయ్యే ప్రవర్తనైంది. ఏ బాహ్యకార్యాన్ని సాధించే కొరకై కూడా యీశ్వరభక్తిని వాడు సాధనంగా వుపయోగించడు. దాన్ని దురుపయోగం చేసే పద్ధతి వానికుండదు.

57. అనన్యభక్తి సకామబుద్ధినుండి కాపాడుంది.

“గౌణరూపంతో కానీగాక; అనన్యత్వము పొందగోరే నియమంతో కానీగాక భగవద్గత సకామభక్తికి ఆస్పద మెందు కివ్వాలి?” అనే ప్రశ్న యీ చోట ఉదయించొచ్చు. దీనికి సమాధానం వుంది. తనకోర్కెలు నెరవేరేకోసం కానీగాక, తక్కిన అల్లరి చిల్లరి ఆధారాల నన్నిటివదలి, ఆనన్యభావంతో పరమాధారమైన భగవంతున్ని శరణుబొందాడు. కాబట్టి వాని ప్రవర్తన - వాని నిశ్చయం సామాన్యమైంది కాదు. సకామత్వమనేది తక్కువదే యగుగాక; కాని బంగారువంటివాని నమ్మిక వానికి ఆత్మోన్నతిని సాధించి తీర్చుంది. ఈ ఆభిప్రాయం ఏడో అధ్యాయంలో నూచింపబడింది. ఆ తర్వాత తొమ్మిదో అధ్యాయంలో మరొక్క అడుగు ముందుకు పోగ్గు “చెడ్డ దురాచారియైనా సరే, నన్ను అనన్యభావంతో భజిస్తే శీఘ్రమే వానిభావన పరిశుద్ధపడుతుంది” అని చెప్పబడింది. “క్షీప్రం భవతి ధర్మాత్మా”, వాడు శీఘ్రమే ధర్మాత్ముడగును. ఇది ఆనన్యత్వముయొక్క మహిమ. రోగం వచ్చింది. అది నయం కావాలి. భారమంతా భగవంతునిపై వేకాడు. డాక్టరుతో గిక్టరుతో పనిలేదు. తిండి తీరాలే వదిలాడు. “భగవంతా! నన్ను కాపాడు” - ఇదే అనన్యభక్తిని ఆర్తనాదం. వాని శ్రద్ధను చూచి భగవంతుడు బాసచేయవచ్చు; లేదా ప్రత్యక్ష దర్శనమిచ్చి తన దగ్గరికి చేర్చుకోవచ్చు. అట్టియెడ వానికోర్కె నెరవేరలేదని లోకులు భావించినా, భక్తుని అనుభవంలో వానికి అత్యంత కల్యాణమే చేకూరింది.

58. కుచేలుని దృష్టాంతం.

ఈ సందర్భంలో కుచేలుని కథ ఉత్తమమైన ఉదాహరణం. భరింపరాని దర్శిత బాధకు ఓర్వలేక భార్య ఆకన్న శ్రీకృష్ణునివద్దకు వచ్చింది. శ్రీకృష్ణుడు ఏమీ యివ్వక

అయిన్న పూరక వెనుక్కు పంపాడు సాగనంపుతూ చాలా దూరం అతని వెను వెంటే వచ్చాడు. తాను తెచ్చిన పిడికె డబ్బుకులు సైతం భారపోసి వట్టి చేతులతో కుచ్చలుడు యింటికి పోతూన్నాడు. కాని ఆయన మనస్సులో ఒకటే ఆనందం. భార్య పోయినదంతా తాను భగవంతుని దగ్గరకు కోర్కెలు అడిగేకోసం వచ్చాడు. ఔరా! భగవంతు డెంత దయా మయుడు. కోర్కెలుకోరే అవకాశమే యీ కుండా భక్తుని పూరకనే సాగనంపుతూ న్నాడు. అంతే పదివేలు. కుచ్చలుడు తనలో తాను తలపోస్తూ భక్తిని దృఢపరచుకొంటూ చక్కా పూరికి పోయాడు. కథ చెబుతుంది - అతడు గ్రామం చేరి చూచేసరికి మొత్తం తన పూరంతా బంగారే బంగారు. “భగవంతుని యెంత దయోదానులైనై. ఇంత యొక్క ర్యం తుచ్చమైన నా ముఖ భోగాల కొరకేనా? మాధవుడిచ్చిన యీ సంపదను మానవ సేవలో వినియోగిస్తాను.” భగవంతుడిచ్చినా ఆయన దయ. ఇవ్వకున్నా ఆయన దయ. ఈ అనన్యతా భావంలోనే భక్తుని గొప్ప భవం యిడివుంది.

69. దేన్నికూడా భగవత్కృపగానే భక్తుడు భావిస్తాడు.

ఏకనాథునికి అనుకూలవతియైన భార్య దొరికింది. “పాండురంగా! నాపై నీ దయ అపారం. నుజురాశియైన భార్యను దయచేసి నీ భక్తి చేసేటందుకు యింతింతన రాని సహాయాన్ని కల్పించావు.” అని సంతోషించేవాడు. తుకారామని పరిసీతి దీనికి సేరుగా విరుద్ధం. అతని భార్య గంపగయ్యాళి. “విశలనాథా! నీ దయే దయ, సంసారంపై విరక్తికల్గేలాగా తగిన భార్యను దయచేశావు. ప్రభూ! నీమేలు మరుపలేను,” అని ఆయన భావించేవాడు. ఏది జరిగినా భగవదనుగ్రహమే. ఒక భక్తునికి భార్య మరణించింది. ఆతడంటాడు. “భార్య గతించింది. నాకు మాయాబంధము తెగింది. విశోభా! యిక మన యిద్దరికీ రాజ్యం. నీకూ నాకూ మధ్య తెరవుండింది. అది తొలగింది. ఇక మన ఏకచ్ఛత్రాధిపత్యానికి అడ్డమే లేదు.” అనన్యభక్తుని భూమికలోని మహిమ యిది.

60. అనన్యభక్తుని సకామత వ్యాపకమైన సద్భావన;

దానికొక లౌకిక దృష్టాంతము.

కోరికలకోసం యీశ్వరునియెడ అనన్యభక్తి కల్గియుండుట తక్కువ రకంగా వుండొప్పు. లేదా తక్కువగా కనబడవచ్చు. కాని వాని అనన్యత్వ మూలమున భగవత్కృప కల్గి చిత్తమిది సంభవింపగలదు. అనగా వాని సకామత్వము నశించి నిష్కామత్వము లభించగలదు. ఈ మాటను మరింత స్పష్టముగా చెప్పవలెనంటే - సకామభావన నిష్కామ భావనగా మారిపోగలదు. ఇం తెందుకు? అనన్యభక్తితోగూడిన సకామత్వమును లోతుగా విచారించినచో - అది సంపదితమైన సకామత్వము గాక వికాలమూ వ్యాపకమూనైన సద్భావనగా గోచరింపకపోదు. దీనికి పెద్ద ఉదాహరణలను మాని చిన్న లౌకిక ఉదాహరణాన్నే గ్రహిస్తాము. అనుకొండి. ఒక స్త్రీకి భగవంతునిపై అనన్యభక్తివుంది. ఆమె

ఒకనాడు తననత్తు (ముక్కర) పోగొట్టుకొంది. అది దొరకాలని ఆమె యివ్వు. “భగవంతు! నానత్తు దొరికించు. నీ భక్తిలో నేనెట్టిలోపం చేయలేదుగదా? మరి నా సొమ్ము ఎందుకు పోనాలి? దాన్ని కాజేయాలనే బుద్ధి యెవరికో? ఎందుకు పుట్టాలి? దాన్ని వెదికే ప్రయత్నం కూడా నాకు లేదు: పోలీసు రిపోర్టుకూడా చేయను. ఎవని పైనా కూడా నాకు సందేహం లేదు. తీసుకొన్నవాని హృదయంలో నీవు సద్బుద్ధిని కల్పించావంటే వాడేవచ్చి యిచ్చిపోతాడు. అప్పుట్లో నీకు పజ్ఞాశ్రం పంచుతాను. అవ హరించినవానికి సగం పజ్ఞాశ్రం పెద్దాను. వానిని యీసడించుకోను. నీయందు మరింతా భక్తి చేస్తాను. నీవు వానికి అట్టి సద్బుద్ధి నివ్వకపోతే వానిపై నాకు కోపం లేదు. నీపైన్నే నాకు కోపం. ఆ ఆవేశంతో మరింతా తీవ్రమైన భక్తిభావాన్ని నీపై గ్రమ్ము రిస్తాను. పో! నీవింక చెయ్యవలసినదేమో చేయు”మని ఆమె అంటుంది. అనన్యభక్తి - సకామత్వములు రెండూ కలిసిన స్వరూపం యింత గంభీరంగా వుంటుంది. కథలో చెప్పిన శ్రీయొక్క కోర్కెలోని అంతర్యం ఏమి? ఒకని వస్తువును మరొక్కడు అవ హరించుట వుండరాదనీ, ప్రపంచంలోని ప్రతివాని చిత్తవాసనలూ పరిశుద్ధం కావాలనీ ఆమె కోరికలో దూరంగా అగవడే సూక్ష్మార్థం కాదా? భగవంతుడు తన నా సాధరణాన్ని తనకు రక్షించనీ రక్షించకపోనీ, ఆయన యివ్వు పైన్నే తాను నడచుట నిశ్చితమైన మాట. ఆయన తన నియమానికి అనుకూలమేదో అదే చేయుగాక! అయితే ఆయన నియమం యిదేనంటూ నిష్కర్షగా మనకు తెలియదుగదా! తెసినేవుంటే మనమే ఆపీతాన్ని ఎక్కివుంచుము. మనకు భగవంతునితో పనే లేక వుండేది. ఆయన శాసనం ఏదైనా అయివుండొచ్చు. ఆ శ్రీ ఉభయ పక్షాలలో భక్తి చేయవలసివచ్చింది. అనన్యభక్తి - సకామత్వములు రెండూ కలిసినపుడు యేర్పడే ఫలిత మేమిటో యీ ఉదాహరణం స్పష్టం చేసింది.

61. ఈశ్వర పరాయణత్వమే ముఖ్యము;

వాసనలను యీశ్వరపర మొనర్చు.

ఇంతవరకు తేలిన సారాంశ మేమంటే — అవాంతర కామనల మాటెందుకు - చివరికి యింద్రియ నిగ్రహమనే సాధనకూడా గొణమైందే. ఈశ్వరపరాయణతే అసలు వస్తువు. అదే ముఖ్యం. “నీవు నన్నే ఆశ్రయించు. మత్పరాయణుడవు కా. ఉవ్విళ్ళూర్చుకొంటూ విషయాలయెడ దీనుడవు కావొద్దు. ఇంతమట్టుకు నిలు. నీ సమస్త వాసనలు వూడ్చుకొనిపోతాయి” - అని భగవద్దీత కొద్దిలో ఘోషించిన మాట చెప్పింది. చిత్తంలో వాసనలు చెలరేగుతూండొచ్చు. కానీ వాటికి నీనుండి బహిరంగ సహకారం లభించకుంటే చాలు. వాసనలకు అనుకూలంగా బాహ్యంలో కార్యాలు జరిగినపుడు వాటికి పుష్టి లభిస్తుంది. కాబట్టి - ఆ పని మాత్రం జరుగనీరాదు. మరొకవిషయమేమంటే

బాహ్యేంద్రియాలను యెంతగా నిగ్రహించినా సాధకుని చిత్తంలోని వాసనలు నమసి పోక పోవచ్చు. వాటివల్ల జరిగే “మనుషులలో గ్రుద్దులాటతో” సాధకుడు వివ్వలుడు కావచ్చు. వాడేమి చేయాలి? వాసనలను యీశ్వరపరం చేయాలి. “భగవంతా ! నా చిత్తంలో కలిగే వాసనలకూడా నీనే ఆయిపో” అని ఏకనాథుడు ప్రార్థించేవాడు. ఈ విధంగా వాసనలన్నీ రూఢుమనీ పోగలవు. ఈశ్వరమయం కాగలవు. భక్తివలన ఉన్నత స్థాయిని చేందగలవు.

62 వాసనలు స్వయంగా చెడ్డవి కావు; ఈశ్వరపరమయంతో అవి మారి పోతవి.

వాస్తవంగా యేమనుష్యునిలోకూడా చెడ్డవాసనలంటూ లేవు. కానీ యీ విషయం వానికి తెలియదు; యితరులకూ తెలియదు. బాహ్యవస్తువుకోసం వాడు ప్రాకులాడాడు. ఈ సృష్టి అంత తనదిగానే వుండాలని వాని ఆశ. అప్పుడప్పుడు నిషిద్ధ వస్తువుకోసం ప్రయత్నించినట్లుకూడా వుంటుంది. నిజమేమంటే - శరీరమనే కారాగారంలో బద్ధమైయుండే ఆత్మ, వ్యాపకత్వాన్ని పొందాలనే ఆకాంక్షతో చేసే ప్రయత్నమే అది. ఈ విరాడ్విశ్వమంతా ఏకరూపత చెందాలని వాని యిచ్ఛ. శరీర పంజరంలో అడగి మడగి వుండడంలో వానికి సుఖం లేదు. త్రాగుబోతు మద్యాన్ని త్రాగుతాడు. దానికి మూలంకూడా యీ ఆవేదినే. “ఈ తీుద్రమైన మద్యాన్ని వదలిపెట్టు. భగవద్భక్తియనే మద్యాన్ని త్రాగు”మని భక్తిమార్గం వానికి బోధిస్తుంది. ఉమర్ ఖయ్యాం ప్రాసిన కవిత్వంలో యిదే భావం వ్యక్తమౌతుంది, “వాసో యథా పరికృతం మదిరా మదాంధః” - భక్తియనే సురాపాత్రతో యీ భూమిక సిద్ధిస్తుంది. ఈవిధంగా భగవద్భక్తిమైన వాసన దివ్యరూపాన్ని ధరిస్తుంది. అందుకే “మత్పరాయణుడవు”కమ్మని భగవంతు డాడేశించినాడు. చిత్తంలో విషయ వాసనలు పుట్టగనే గాభరా పడొద్దు. విషయభోగాలలోకి మాత్రం జారిపోవకు. వాసనలను భగవంతునికి సమర్పించు. రామ కోధాదులనుకూడ వానికే నివేదించు. దీంతో నీ వాసనలు రూపాంతరం చెందుతవి. అప్పుట్లో చిత్తంలోని వికారాలు శమించి ప్రజ్ఞా నిరమాతుంది.

63. నిష్కామము, అనన్యత, ఈశ్వరభావన - వుంటే భౌతిక విద్యోపాసనలు సైతం పావనం కాగలవు.

భౌతిక విద్యను ఉపాసించుటలో నిష్కామత - అనన్యత - ఈశ్వరభావన కలిసిన నే ఆ ఉపాసనవల్ల చిత్తమిది సిద్ధిస్తుంది. ఈ దృష్టిలో భౌతికమూ ఆధ్యాత్మికమూ అనే భేదమే వుండదు. అసలు - యీ భేదం వాస్తవంకూడ కాదు. అప్పుట్లో గణితో పాసకుని దేవుడు గణితమే అయితే వాడాభావనను పొంది సాధన చేయాలి. నిజ గణిత

కాస్త్రజ్ఞుని విషయం చెప్పుటకద్దు. ఆతడొక అపూర్వమైన పరిశోధన చేశాడు. ప్రపంచాన్ని చకతం చేసే ఆ పరిశోధనను వాడొక కాగితంపై వ్రాసి పెట్టాడు. ఒక సమయంలో వాడు వ్రాసిన కాగితాలన్నీ నష్టమైపోయాయి. ఆ కాస్త్రజ్ఞుడు ప్రళాంతం గానే వున్నాడు. వాని చిత్తంలో ఖోభ కలలేదు. కేవలం గణిత విద్వాంసుడే అయితే యిట్టి కాంతి వానికి వుండబోదు. బహుశా వాడు చేసే గణిత విద్యోపాసన యీశ్వరార్పణ బుద్ధితో చేస్తూండొచ్చునని మనం భావించవలసి వుంది. ఈశ్వరుడనే పేరే వాడు వినివుండక పోవచ్చు. కానీ వాని ఉపాసనలో అంతర మేమీరాదు. నాపంటివాడు రాట్నం పడుకుంటుంటే తన్మయం కావొచ్చు. మరొక్కడు మరొక్క పవిత్రమైన సామాజిక ఉద్యమంలో తన్మయమై వుండొచ్చు. ఆయా విషయాలను యీశ్వర స్వరూపంగా భావించి యెవడు ఉపాసన చేస్తాడో, వాని చిత్తంపై యింద్రియాలు దాడిచేయలేవు. కేవలం భౌతిక దృష్టితో చేసే సాధనలకు యిట్టి సిద్ధి లభించే వీలుండదు. కారణం స్పష్టం. భౌతిక విషయాలు చివరికి ఆత్మనుండి దూరమై - ప్రత్యేకమై వుంటవి. ఆత్మ భిన్నా రైన అనాత్మ విషయాలలో లీనం కావాలని యెంత ప్రయత్నించినా ఆత్మకు సఫలత చిక్కదు. ఆ విషయమే యీశ్వరభావనా భావితమైనచో అందులో ఆత్మ లీనమయ్యే టుండుకు యెట్టి ప్రయాస వుండబోదు. వానిలో ఆది పూర్ణ విసరణం పొంద గలుగుంది.

(14 వ పుట శేషము)

తప్పదు. ఆర్థికముగ గాకున్నను యజ్ఞ కర్మతో నవినాభావ సంబంధ ఆధ్యాత్మిక మానసిక, విద్యా, మేర్పరచు కొనుటవసరము. గీతా వైజ్ఞానిక ప్రాణదానములు నిరంతరము జరుగుచు నుండవలయును. అప్పుడును ఈ యజ్ఞ దీక్షవహించక తప్పదు. యజ్ఞార్థము రూపాంతర మొందినను మూలతత్వము మూతము మారదు. ఏ యుగమునైనను యజ్ఞ కర్మతో నవినాభావ సంబంధ మేర్పరచు కొనుటవసరము. గీతా మృతాదేశ మేనాటికి నిరుపయోగముకాదు. అది సర్వులకు సమస్త పరిస్థితులలో నుత్కృష్టసిద్ధిగతులను గల్పించు యోగ్యవస్తువు “గీతా కల్పతరుం.”

మోక్షయానము.

సింహాద్రి శత్రుఘ్నులు శ్రేష్ఠి.

హీరమండలం - శ్రీకాకుళం జిల్లా.

గీత మొత్తము యేడువందల శ్లోకములలో శ్రీకృష్ణపరమాత్ముని ముఖారవిందము నుండి వెలువడిన 574 శ్లోకములూ విశేష ప్రతీతి కలవే. గీతయందలి ప్రతిశ్లోకమూ మోక్షయానమే; అంటే భవసాగరమును దాటించి పరమపదమును జేర్చు సాధనమన్నమాట. అందుకనే:—

శ్లో॥ సంసారసాగరం ఘోరం తర్హ మిచ్ఛతి యో నరః ।

గీతా నాపం సమాసాద్య పారం యాతి సుఖేన సః ॥

ఘోర దుఃఖముల కాధారమగు సంసారసాగరమును దాట గోరు నడుడు గీతయను నావ నధిష్టించిన సుఖముగా దాటగలడు, అని చెప్పబడినది. సాగరము పారము తెలియక, సదా కల్లోలములతో కూడుకొని, మొసలి మొదలగు ననేక క్రూర జలచరముల కాలవాలమై, బహు సుడులు గలిగి యుండునది. అట్టి సాగరమును దాటుట కెట్లు యోడ కావలెనో; అనేక జననమరణవ్యాధులను ఘోరదుఃఖభాజనమై, సంకల్పములను కెరటములు గలిగి, రాగద్వేష కామక్రోధాది దుష్టజంతువులకు స్థానమై, సంశయములను సుడులతో గూడియుండు యీ సంసారసాగరమును సునాయాసముగా దాటుటకు భగవద్గీతా పఠనము, దానియందు చెప్పినట్లాచరించు టత్యవసరము. ఈ పవిత్రమార్గమున ప్రయాణ మొనర్చువారు మధ్యమధ్య చెలరేగు తుపానులకు తూలక, మార్గావరోధమునకు కలవరపడక, నావనుండి జారిపోకుండ జాగ్రత్తగా చూచుకొను చుండవలెను.

శ్లో॥ శస్త్రైశ్చనై రుపరమే ద్భుద్ధ్యా ధృతిగృహీతయా ।

ఆత్మసంసం మనః కృత్వా న కించిదపి చింతయేత్ ॥

(6-25)

యతో యతో నిశ్చరతి మనశ్చంచల మస్మిరం ।

తతస్తతో నియమైశ్చ తాత్మన్యేవ వశం నయేత్ ॥

(6-26)

ఆత్మేతరమగు యితర విషయము కొంచమైనను దలంచక బుద్ధి చేత ధైర్యమవలంబించి, మెల్లమెల్లగా మనస్సును తనయాత్మాయందు లయపరచి, ఆత్మోన్నతిని పొందించవలయును. నిలుకడలేక చపలమగు మనస్సు యేయే విషయములందు సంచరించునో, యీ మనస్సు నాయా విషయమునుండి మరలించి తనస్వరూపమందే నిలుకడ పొందించవలయును. ఆత్మనిష్ఠుడగు సాధకుడు ప్రప్రథమమున తీవ్రముగా నభ్యసించక, (City motor driver) లాగు, ఎవరెప్పు శిఖరారోహణ మొందిన టెన్నింగు లాగు నింపాదిగా జాగ్రత్తగా నాచరించవలెను. అట్లుగాక; ప్రకాశ మెక్కువ కోరి లైటువత్తి నెక్కువగా యెత్తిన మొదటి వెలుతురు లేక పోవుటయేగాక పొగపట్టి చిమి్న పగిలిపోవునట్లు యీయాత్మనిష్ఠుడు కూడ పతితుడు కాగలడు. “యుక్తాభ్యాసేన యోగేన సర్వసిద్ధి సముద్భవః” పరిమితి ప్రమాణముగా శిలించెడు సాధన వలన యోగము సిద్ధించును. మట్టితో కట్టెడు గోడవలె కొంచెము కొంచెముగా నిష్ఠసలుపుతూ వొడు దుడుక్కులు లేకన్నా చూచుకొని క్రమక్రమముగా వృద్ధి పొందించ వలయును.

వాంఛితము లెంతగా ఫలించుచున్నను తృప్తికలుగజేయక జ్ఞానికి కూడ కోపము, మతిభ్రమ కలుగజేసి భ్రష్టుని చేయుచున్నవి. ఏయే కోరికలకు మనస్సు పరుగుడునో, వాటి సుఖదుఃఖములు నస్థిరత్వము తెలుసుకొని, అట్టి కోరికలనుండి మనస్సు మల్లించుకొని ప్రశాంత మొందవలెను. కామనా త్యాగమే కామధేనువు, కల్పవృక్షమూను. పెరడులో కల్పవృక్షమున్న వారికి యితర వృక్షములతోగాని, యితర వృక్షఫలముతో గాని పనిలేదు గదా?

శ్లో॥ సర్వభక్తా స్సరిత్యజ్య మామేకం శరణం వ్రజ ।

అహంత్యా సర్వపాపేభ్యో మోక్షయిష్యామి మామచః ॥ (18-66)

చింతింపకుము, సమస్త ధర్మములను విడిచి నన్నొక్కని శరణు పొందుము. నేను నిన్ను సమస్త పాపములనుండి విముక్తుని చేసెదను. ఊరక కూర్చున్ననూ యింద్రియములు యేదో కర్మనాచరించుచునే యుండును. అట్టి కర్మల వలన తెలియని పాపము లనుభవించవలసి యుండును. పాపకర్మలు దుఃఖబంధనము, పుణ్యకర్మలు సుఖబంధనము

యేదైన బంధనమే; కావుననే ప్రేమస్వరూపుడైన భగవంతుడు సమస్త ధర్మములు విడిచి తన్ను శరణుపొందమని తెలిపియున్నాడు. బంగారమందు మిశ్రమైన రాగిని బంగారముగా విక్రయించునట్లు సత్కర్మలాచరించి సర్వ కర్మలూ పరిత్యజించవలెను. “మామేశం శరణం వ్రజ” నన్నొక్కని శరణు పొందుము; అనగా భగవద్ధ్యానపరుడవు కమ్ము. భగవద్ధ్యానము కూడ సత్కర్మమే; అంతియేగాని కర్మత్యాగముచే ముక్తి లభించునని, పాపకర్మ లాచరించి పరిత్యజించిన వారికి భయములేదని తలంచవలదు. అట్టి వారికి గవర్నమెంటు వారి ట్రెజరీలో దొంగనోట్లు మార్చెడి వారి గతి తప్పదని మరువకుండురుగాక!

ఓమ్ తత్ సత్.




రచయితలకు అభ్యర్థన

ఎప్పటివలె జూలై నెలలో గీతావాణి కవితా సంచిక వెలువరింప నిశ్చయించితిమి. కావున కవులు తమ పద్యరచనలను, గేయరచనలను జూన్ 25-వ తేదీలోపల మాకు చేరునట్లు సంపగోరుచున్నాము.

ఆళ్ళగడ్డ పోస్టు,
కర్నూలుజిల్లా.

సంపాదకుడు,

గీతావాణి ఆఫీసు.



ఉష్.

పుణ్య కర్మ ప్రభావము.

శ్రీ చిన్న రామదాసు.

శ్రీ పెద్దాశ్రమము, తాడేపల్లి. కొదాలిపోష్టు, కృష్ణాజిల్లా.

పుణ్య కర్మములు జీవితముపవిత్రమగుటకు కారణములగును. జీవితపవిత్రతయన హృదయము శుద్ధమగుటయే. హృదయశుద్ధియనగా కామక్రోధాది గుణములు లేకుండుటయగును. సుఖముపై ప్రీతిచే కామమున్ను, దుఃఖముపై ద్వేషముచే క్రోధమున్ను గల్గును. దేహభిమానముచేతనే సుఖమునందు ప్రీతియు, దుఃఖమునందు ద్వేషమున్ను గలుగుచున్నవి. పరమాత్మయందు నమ్మిక లేకపోవుటచేతనే దేహభిమానము కలుగుచున్నది. ప్రపంచ విషయములపై గల సుఖ బుద్ధియే దేహభిమానమును విడువనీయక జేయుచున్నది. ప్రపంచమనిత్యమైనది, పరమాత్మయే సత్యమైనది, యను విషయమును అనుభవ పూర్వకముగా తెలిసికొనకపోవుటచేతనే దేహభిమానమును పాశమునుండి విడివడజాలకున్నారు.

శ్లో॥ యజ్ఞదానతపో కర్మ న త్యాజ్యం కార్యమేవ తత్ ।

యజ్ఞో దానం తపశ్చైవ పాపనాని మనీషీణామ్ । భగవద్గీత.

తా॥ యజ్ఞదాన తపో దూషములైన పుణ్య కర్మలు ఫలాభిలాషలేని వివేకులకు హృదయ శుద్ధిని గలుగజేయును. గాన వాటిని విడువక చేయువలెనని భగవంతుడే నెలవిచ్చెను.

శ్లో॥ యేషాం త్యంతగతం పాపం జనానాం పుణ్యకర్మణామ్ ।

తే ద్వంద్వమోహనిర్ముక్తా భజంతే మాం దృఢప్రతాః ॥

అ. 7 శ్లో॥ 28.

తా॥ మనస్సును శుద్ధము చేయునట్టి పుణ్య కర్మములనుచేసి నకల పాపములను నశింపజేసికొనిన పుణ్యాత్ములు కోరికలు కోపములచేతను గలిగిన అవివేకమునుండి విడిపడినవారై నిశ్చలమైన నియమముతో భగవంతుని సేవించుచున్నారు.

ఈ శ్లోకముకూడా పుణ్య కర్మలు చేసినవారికి మాత్రమే పాపములు నశించి భగవద్భక్తి గలుగునని చెప్పబడినది.

శ్లో॥ జన్మాంతరసహస్రేషు తపో దానసమాధిభిః ।

సర్వాణాం యోగపాపానాం కృష్ణే భక్తిః ప్రజాయతే ॥

తా॥ అనేక జన్మలనుండి తపస్సు ధ్యానము సమాధుల నభ్యసించుటవలన నరులకు పాపములు నశించి శ్రీకృష్ణపరమాత్మయందు భక్తి గలుగును.

గీతావాణి.

శ్లో॥ క్రియాక్రమేణ మహతా తపసా నియమేన చ ।

దానేన తీర్థయాత్రాభిశ్చరకాలం వివేకతః ।

దుష్కుతే హయమాపన్నే పరమార్థవిచారణే ।

శాకతాళీయయోగేన బుద్ధిరంతోః ప్రవర్తతే ॥ యోగవాసిష్ఠం

తా॥ యజ్ఞ దానాది పుణ్య కర్మలను గొప్పదగు తపస్సును చేయుటవలనను చిర కాలము తీర్థములను సేవించుటవలనను, నియమములను ఆవలంబించుటవలనను, ఇది నిత్య మైనది, ఇది అనిత్యమైనదినియు, ఇది మంచి, ఇది చెడుదనియును తెలిసికొను వివేక భాగ్యము గలుగును. పాపములున్న నశించును. అప్రయత్నముగా పరమాత్మ చింతన యందు ఆసక్తి జనించును - చూచితీరా పుణ్య కర్మ ప్రభావము.

పుణ్య ప్రభావముచే భగవంతునిపై ప్రేమ గలిగిన వారి మనస్సు అప్రయత్నముగా తన్ను భగవంతునిపై పునః లాగుచు దైవప్రీతికరములైన పనులనే సర్వదా చేయించును. మీరాతాయి చెప్పెనని గాంధీమహాత్ముడు ఒక పద్యమును చెప్పెను.

అ॥ నాదు మెడకు నాది నారాయణుడు సన్న

ప్రేమతంతు వొందువేసినాడు

దాని బూని యతడు తాలాగు కొలదిని

సహవా యతనిదాన నగుచునుంటి.

భగవంతునకు ప్రీతికరమైన పనులే పుణ్య కర్మములనబడును. అట్టి పుణ్యకర్మములే భగవత్కృప గలుగుటకు కారణములగును. భగవత్కృపను సంపాదించుకొనినవారినే భగవంతుడు తనయందు జేర్చుకొనుటకు పలువిధములచేత తన వైపునకు లాగుకొనును. ఇంతకన్నను పరమభాగ్య మింకేమి కావలెను?

అన్నవస్త్రములకన్నను సుకృతములే మన కెక్కువయని గాంధీమహాత్ముడు కూడా చెప్పెను.

పుణ్యము లేనివారికి అహింసా సత్యాస్తేయాది సద్గుణము లలవడజాలవు. వాటిని సంపాదించుకొనవలెనని పట్టుబట్టినను లభ్యపడవు.

పుణ్య ప్రభావముచేతనే విషయములపై వైరాగ్యము జనించి భగవంతునిపై చిత్తము నిలుచును. పుణ్యమువలననే బ్రహ్మనిష్ఠకు అనుకూలమైన సత్య, ఆసన, అన్న వస్త్రాది పనులు యేర్పడును. శాస్త్రధర్మములను సద్గురువుల దివ్యోపదేశములను జ్ఞప్తిలో నుండులాగునచేసి ఆచరణలో నుంచుటకు తగిన వివేకబల మొనంగునది సుకృతమే యగును. సుఖదుఃఖములకు స్తుతినిందలకును, లాభ నష్టములకును చలించనీయక దైవమునందే దృష్టిని కేంద్రీకరింపజేయునది పుణ్యబలమేయగును.

సంకుచిత భావములను నశింపజేసి విశాలభావములను పెంపొందించజేసి ఆత్మ సుఖమును జనులచే కీర్తిని వృద్ధిపరచునది పుణ్యప్రభావమేయగును. పెద్దయ్యల తత్వ జ్ఞానము గలుగుటకు తగిన అనుష్ఠాన నిష్ఠలను చేయవలెనన్న సుకృత బలములేనిచే ఎవ్వరి కిన్ని సాధ్యపడదు.

పుణ్యమన్నను, ధర్మమన్నను, భక్తియన్నను, వివేకజ్ఞానమన్నను ఒకటే యగును.

శ్లో॥ సర్వపాపేషు నష్టేషు బుద్ధిర్భవతి నిర్మలా !

పైన బుద్ధిస్సమాఖ్యాతాజ్ఞానశబ్దేన సూరిభిః॥ నారదపురాణం.

తా॥ హృదయములో గల నమ స్తపాపములున్ను నశించినప్పుడే బుద్ధి శుద్ధమగును. శుద్ధమైన ఆ బుద్ధినే జ్ఞానమని తత్వజ్ఞానులు చెప్పిరి.

శ్రీ చిన్న రామదాసు.

గ్రంథ స్వీకారము.

1. అధ్యాత్మగీతికః—

వెల 0-2-0

ప్రకాశకులు:- స్వామి బ్రహ్మానందసరస్వతి, పెద్దగోపురము, పాలకొల్లు పోస్టు, పశ్చిమ గోదావరిజిల్లా.

2. రవీంద్రహృదయముః—

వెల 0-6-0

గ్రంథకర్త:- పి. నుబ్బరామయ్యగారు B.A., B.L., వెంకటగిరి టౌన్, (నెల్లూరుజిల్లా)

రచయిత ఆంధ్ర పదన రచనలో వాసిగన్నవారు. ప్రామాణిక రచయితలు. ఆధ్యాత్మిక రసికులు. విశ్వకవి రవీంద్రుని బాహ్యజీవితాన్ని గాక అంతర్జీవితాన్ని సరసంగా-సంతోషంగా-సమగ్రంగా యీ చిన్నిగ్రంథంలో నిరూపించివారు. గ్రంథాన్ని ఆరగ్రుక్కలో చదివాను. ఇందులోని ఉద్ధరణలు యెంతో విలువైనవి. ముచ్చటొక్కటి.

“యథార్థ సత్యమేమనగా - దేవుని రెండుపార్శ్వగచ్ఛేన మనము బ్రతుకజాలము. లోపల బయట దేవునితో మనము సంబద్ధులమై యుండవలెను. ఏ ఆంశములోనైనను ఆయనను మనము నిరాకరించినచో మనము మనము ఆత్మపంచనచేసికొని నష్టపడెదము. బ్రహ్మ నన్ను వదలలేదు. నేను బ్రహ్మను వదలకుండునుగాక!

(మాహాబ్రహ్మ నిరాకర్యాం మామాబ్రహ్మ నిరాకరోత్)”

సద్గురువుల పాదసన్నిధియందు సమర్పింపబడిన సన్నతి ప్రసూనములు.

సరల సుందర గంభీర సహజములగు
తేటిమాటల బ్రతులకు మూటవిప్పి
దివ్యశక్తులక్రీడించు దేవదేవు
జూపి మముబోంట్ల వెలలను బాపుచున్న
స్వామి శ్రీ శంకరానందు శాంతమూర్తి
స్వామి శ్రీ రామకృష్ణు నే సన్నుతించు.

౧

జీవదేవుల సంవాద భావములను
సాక్షిభావంపు దృష్టిసాక్షాత్కరింప
జేసుకొని గీతసాకుగా జేసుకొంచు
తెరిపిలేకుండ ఊహార తిరిగి తిరిగి
భక్తకోటికి ప్రేమతో పంచుచున్న
స్వామి శ్రీ శంకరానందు శాంతమూర్తి
స్వామి శ్రీ రామకృష్ణు నే సన్నుతించు.

౨

గీత కేవల వేదాంతి కేయటించు
కొండరందరు కాని ఆ గురువు నాడు
బోధజేసిన మీగీత భువిని నరుడు
పడయవలసిన మిహాపర భవ్యదివ్య
ప్రాభవోపేత జీవన గ్రంథమనుచు
తాముబడసిన అనుభూతి తనివితీర
తత్వజిజ్ఞాసులకు తెలుపు ధర్మరసికు
స్వామి శ్రీ శంకరానందు శాంతమూర్తి
స్వామి శ్రీ రామకృష్ణు నే సన్నుతించు.

౩

నేడు సర్వోదయానికి నిచ్చెనవలె
నున్న గీతార్థసారము సన్నుతమగు
సామ్యవేదము మనకుండ సామ్యవాద

మెందుకో తమ్ముడా వినుమిప్పుడైన
అందు బోధించుచున్నట్టి ఆత్మవంతు
స్వామి శ్రీ శంకరానందు శాంతమూర్తి
స్వామి శ్రీ రామకృష్ణు నే సన్నుతించు.

ర

జయతు జయతు గీతావాణి సర్వాంతరంగే
జయతు జయతు పాణిః దేవ సేవాసుర క్తుః
జయతు జయతు దివ్యో విశ్వ కాటంబభావః
జగతి విషమ భావోన్మత్త రాత్రిఃప్రయాతు

వారలు.

శ్రీ శ్రీ శ్రీ శంకరానందస్వామిలవారు 6-5-55 నుండి 11-5-55 వరకు పాలన గ్రామమునందుండినారు. ఆళ్ల గడ్డ శ్రీ శంకరానందాశ్రమమునకు అంగ భూతముగ అచ్చట శ్రీ రామానందాశ్రమ మును ఆశ్రమమును నూతనముగ నెలకొల్పిరి. ఆ ఆశ్రమమునకు శ్రీ పెద్ది సారాయణరెడ్డి గారు తాము యీవరకే కట్టివుంచిన ఒక కట్టడమును ఉచితముగ నొసగిరి. ఆశ్రమ పోషణకై రెండున్నర ఎకరముల భూమిని సహా దానమిచ్చినారు. స్వర్ణములగు శ్రీ ముమ్మడి కొండారెడ్డిగారు తమ అవసాన కాలమునందు దాన మొసగినభూమిని పెతము యీ ఆశ్రమ పోషణమునకై వినియోగించ వలెనను తీర్మానము చేయుట యైనది. ఆ వారమురోజులు ఆ స్థానమునందు ఆసే కులగు శ్రోతల సమక్షమున వేదాంత కాల త్నేపము జరిగినది. పరమాత్ము డాదాత లకు పరమ శాంతిని ప్రసాదించు గాక!

శ్రీ శంకరానంద స్వామివారును శ్రీ రామకృష్ణానంద స్వామివారును 20-5-55 తేదీ మధ్యాహ్నమునకు పశ్చిమ గోదావరి జిల్లా పాలకొల్లు గ్రామముచేరి. ప్రసిద్ధ మైన శ్రీ క్షీరరామేశ్వరాలయమునందు

ఎగిక్యూటివ్ ఆఫీసరుగారు శ్రీ సి. రాజ గోపాలరాజుగారి పర్యవేక్షణలో ఆనాటి సాయంకాలమునుండి గీతోపన్యాస కార్య క్రమము ప్రారంభమైనది. జూన్ 4 వ తేదీవరకు అచ్చటవుండి అటనుండి తెనాలి తాలూకా దోనేపూడి గ్రామమునకు శ్రీ శ్రీ స్వామివారలు చేరుకొన్నారు. ఆ గ్రామము నందలి శ్రీ కృష్ణాశ్రమాధ్యక్షులగు సాధురామయ్యగారి ఆధ్వర్యముతో 6 వ తేదీనుండి గీతాసపాఠము జరిగినది.

అప్పటినుండి శ్రీ శంకరానందస్వామి వారు హఠాత్తుట వెళ్లివారు. శ్రీ రామకృష్ణ గారు శరీరముయొక్క అస్వస్థతతో విశ్రాంతికొరకు సలాంతర మరిగినారు.

జూన్ నెల ముప్పుదయవ తేదీ - ఆషాఢ శుద్ధ ఏకాదశినుండి మూడురోజులు తాడి వ్రతి తాలూకా తిమ్మంపల్లె గ్రామము నందు శ్రీ నాగయ్య స్వామిలవారు ఎర్పర చిన కార్యక్రమమునందు శ్రీ రామకృష్ణానందస్వామిలవారు పాల్గొందురు.

జూన్ నెల 30 వ తేదీనుండి పది రోజులు నంద్యాలలో శ్రీ శంకరానంద స్వామిలవారి ఉపన్యాస కార్యక్రమము జరుగగలదు.

గీతావాణి - పోషక వర్ణము.

మహారాజ పోషకులు రు. 108

కర్నూల్ జిల్లా: 1. శ్రీ శ్రీకైల నూర్యసింహాసనాధీశ్వర పంచమః శ్రీ జగద్గురు వాగీశ పండితారాధ్య శ్రీ శివాచార్య మహాస్వాములవారు, - 2. మాతృశ్రీ చిన్నమ్మగారు, శ్రీ సీతారామాశ్రమం, గుళ్లదూర్తి, - 3. శ్రీ సి. పి. తిమ్మారెడ్డి ఎం.ఎల్.ఎ. గారు, నాగిరెడ్డిపల్లె, - 4. స్వర్ణీయ సేను నుబ్బన్నశ్రేష్ఠిగారి ధర్మ పత్ని శ్రీలక్ష్మమ్మగారు, నంద్యాల, - 5. శ్రీవంకదాస నుబ్బయ్యగారు, దొర్నిపాడు, - 6. శ్రీపగిడేల లక్ష్మీనారాయణరెడ్డిగారు, దొర్నిపాడు, - 7. శ్రీతోమ్మండ రామనుబ్బయ్య శ్రేష్ఠిగారు, చాగలమర్రి, - 8. శ్రీఉప్పలపాటి నారాయణరెడ్డిగారు, ఎం. కృష్ణాపురము. - 9. శ్రీ ఇ. బి. బాలనుబ్బయ్యగారు, ఆళ్లగడ్డ, - 10. స్వర్ణీయ శ్రీ జి. వీరారెడ్డిగారు, వి.ఎం. ఎర్రగుడివి నెల్లె, - 11. శ్రీమతి పగిడి కాయమ్మగారు, నంద్యాల, - 12. శ్రీబొల్లు పల్లి చిన్నపిబయ్యగారు, పడకండ్ల,

కడపజిల్లా: 13. శ్రీ హిమకుంతల ఈశ్వరనారాయణరావుగారు, రామిరెడ్డిపల్లె, - 14. శ్రీ బచ్చి బంగారు మునెయ్యశ్రేష్ఠిగారు, ఎర్రగుంట ఆర్.ఎస్. - 15. శ్రీపోతే పల్లె రాజా వెంగన్నశ్రేష్ఠిగారు, నల్లూరు.

అనంతపురం జిల్లా: 16. పూజ్యపాద శ్రీ చిదగనానంద మహారలవారు, శ్రీ భవ నాశి ఆశ్రమం. - 17. శ్రీ పోసిన వెంకటరెడ్డిగారు, రాగలపాడు. - 18. శ్రీ పి. నర సింహాశాస్త్రిగారు, కల్యాణదురం.

చిత్తూరు జిల్లా: 19. శ్రీ మదళ్యపల్లి మునిస్సబ్రహ్మణ్యశ్రేష్ఠిగారు, చిత్తూరు. - 20. శ్రీ యస్. రామలింగంపిళ్లెగారు, చిత్తూరు.

నెల్లూరుజిల్లా: 21. శ్రీ వాకాటి సంజీవ శెట్టిగారు, నెల్లూరు. - 22. శ్రీ వేమారెడ్డి బలరామరెడ్డిగారి ధర్మపత్ని యశోదమ్మగారు, ఇనమడుగు.

గుంటూరు జిల్లా: 23. శ్రీ శ్రద్ధానందస్వాములవారు, శ్రీ బ్రహ్మానందాశ్రమము, పెరవలిపోస్టు, (తెనాలి)

కృష్ణాజిల్లా: 24. శ్రీధూరటి సుబ్రహ్మణ్యంగారు, బందరు. - 25. శ్రీ భట్టిప్రోలు సత్యనారాయణరావుగారు, సర్కిల్ పేట, బందరు. - 26. స్వర్ణీయ బావిసేని నవరత్నం స్మారకముగ తిలదండ్రులు బావిసేని రామకోటయ్యచౌదరి - రాజేశ్వరమ్మగారు, శ్రీ పరమాత్మానందాశ్రమము, శ్రీగీతాభవనము, పెనమలూరు.

తూర్పుగోదావరి జిల్లా: 27. శ్రీ సమయమంతుల నాగేశ్వరరావుగారు, ర్యాలి. - 28. శ్రీ సమయమంతుల ప్రకాశంగారు - నుబ్బమ్మగారి స్మారకముగ కుమారుడు శ్రీ నాగేశ్వరరావుగారు, ర్యాలి - 29. స్వర్ణీయ సమయమంతుల మాణిక్యమ్మ కుమారుడు రామకృష్ణగారి స్మారకముగ తిండి శ్రీ నాగేశ్వరరావుగారు, ర్యాలి. - 30. శ్రీమాతం శెట్టి వెంకటరత్నం - శేవమ్మగార్ల స్మరణార్థం కుమారుడు జగ్గారావుగారు ర్యాలి. - 31. శ్రీ సమయమంతుల సత్యనారాయణ - వెంకటనుబ్బమ్మగార్ల స్మారకముగ శ్రీ నాగేశ్వరరావుగారు, రాధాకృష్ణరావుగారు, ర్యాలి.

వశ్యము గోదావరి జిల్లా: 32. స్వర్ణీయశ్రీరాజులపాటి సుబ్బారాయుడుగారి స్మరణార్థము కుమారుడు శ్రీ వేంకటేశ్వరులు గారు, పాలకొల్లు. - 33. స్వర్ణీయ శ్రీమతి అద్దేపల్లి శేషరత్నమ్మగారి స్మారకముగ భర్త శ్రీ సత్యనారాయణమూర్తి ఎం. ఎల్. వీ. గారు, పాలకొల్లు.

నైజాంపేట్: 34. శ్రీ డి. పి. సదాశివరాజులుగారు, ఆనెగొంది. - 35. శ్రీ పడిశాల భద్రయ్యగారు, వరంగల్ - 36. శ్రీ సాధు పాపయ్యగారు, బ్రహ్మవిద్యారామం, శేషవట్నం, కరీంనగర్ జిల్లా.

మైసూరుపేట్: 37. శ్రీ పెండుకూరి గోవిందప్ప ఆండ్ సన్స్, హూస్సేట్ - 38. శ్రీ పత్తికొండ సుబ్రహ్మణ్యశ్రీశ్రీగారి ధర్మపత్ని సోభాగ్యవతి లక్ష్మీబాయిమ్మగారు, హూస్సేట్ - 39. శ్రీ గంగావతి భీమప్పశ్రీశ్రీగారు, నారాయణదేవరకెరె. - 40. శ్రీ ఎం. వి. రామలింగయ్యశ్రీశ్రీగారు, బంగారుపేట, - 41. శ్రీ జి. ఎన్. శంకర నారాయణ బ్రదర్స్, బెంగళూరు సిటీ.

మద్రాస్ రాష్ట్రం: 42. శ్రీ ఆర్. పి. రామనాథంరెడ్డిగారు, కాటుకానల్లూరు, - 43. శ్రీ గంధే నరసయ్యశ్రీశ్రీగారు, నెం. 155 అజ్ఞాపిళ్లవీధి, మద్రాసు.

రాజపోషకులు రు. 54

కర్నూలు జిల్లా: 1. స్వర్ణీయ శ్రీబృందాదేవిగారి స్మారకముగ శ్రీ N. అయ్యపు రాజుగారు, గోసపాడు. - 2. శ్రీ అమరావతి గోవిందప్పగారు, నొస్సం. - 3. శ్రీ చాటకొండు ఓబుశేష్వరం శ్రీశ్రీగారు, ఆళ్లగడ్డ. - 4. శ్రీ జె. ఆర్. ఆంజనేయులుగారు, ఆళ్లగడ్డ. - 5. శ్రీ సోముల పెద్దసుబ్బారెడ్డిగారు, ఆళ్లగడ్డ. 6. శ్రీ బైసాని రామదాసుగారు, ఆళ్లగడ్డ. - 7. డాక్టరు పి. పుల్లారెడ్డిగారు, ఆళ్లగడ్డ. - 8. శ్రీ లక్ష్మిరెడ్డి హనుమంతురెడ్డిగారు, బ్రాహ్మణపల్లె. - 9. శ్రీ N. రామిరెడ్డిగారు, చల్ల్య కొత్తపల్లె. - 10. శ్రీ మదల్లపల్లె రామసుబ్బయ్యగారు, చాగలమర్రి. - 11. శ్రీ జూటూరు చెంప సుబ్బయ్యశ్రీశ్రీ గరుడయ్యశ్రీశ్రీగారు, చాగలమర్రి. - 12. శ్రీమతి ఆర్. సుబ్బరత్నమ్మగారు, నంద్యాల. - 13. శ్రీ పాణ్యం రామచంద్రయ్యగారు, నంద్యాల. - 14. శ్రీ పాణ్యం రామనాథశాస్త్రిగారు, కోయిలపంట్ల. - 15. శ్రీ టి. సుబ్బయ్యగారు, పాణ్యం. - 16. శ్రీ కాగం చిన్నకొండారెడ్డిగారు, షేరూరు - 17. శ్రీ జి. సి. బాలన్నగారు, ఆళ్లగడ్డ. - 18. శ్రీ యం. చిన్నఈశ్వరరెడ్డిగారు, ఐలూరు. 19. శ్రీ కృష్ణం గురపయ్య శ్రీశ్రీగారు, మర్చంట్, చాగలమర్రి. - 20. ధర్మపత్ని శ్రీమతి రత్నమ్మగారి స్మరణార్థం భర్త మాళం సుబ్బయ్యగారు, నంద్యాల.

కడప జిల్లా: 21. శ్రీ పెద్దిరెడ్డి నారాయణరెడ్డిగారు, పాలూరు. - 22. శ్రీ ఎన్. వీరయ్యగారు, శ్రీ ఎం. ఓబయ్య & కంపెనీవారు, ప్రొద్దుటూరు. - 23. శ్రీ మిట్టా నారాయణశ్రీశ్రీగారు, పెద్దజూటూరు. - 24. శ్రీ పెంటంకెట్టి శ్రీనివాసశ్రీశ్రీగారు

గీతావాణి - పోషకవర్ణము.

వేంపల్లి. - 25. శ్రీ తల్లం గురుమూర్తిగారి కుమారుడు వెంకటయ్య శేషిగారు, ప్రొద్దుటూరు. - 26. శ్రీ ముమ్మడి పెద్ద నుబ్బారెడ్డిగారు, పాలూరు.

అనంతపురం జిల్లా: 27. శ్రీమతి మంచికంటి సాకమ్మగారు, తాడిపత్రి. - 28. శ్రీ బున్నెట్టి వన్నప్పగారు, ఉరవకొండ. - 29. శ్రీ కాలవ వెంకటరెడ్డిగారు, రాగలపాడు. - 30. శ్రీమతి పోసిన అచ్చమ్మగారు, రాగలపాడు. - 31. శ్రీ గుంతపల్లి లక్ష్మయ్యచౌదరిగారు, కుందనగుర్తి. - 32. శ్రీ పటేల్ వెంకటరెడ్డిగారు, కుందనగుర్తి. - 33. శ్రీ కందుకూరు వెంకటరెడ్డిగారు, కుందనగుర్తి. - 34. శ్రీ పాటిల్ తిమ్మరెడ్డిగారు, కుందనగుర్తి. - 35. శ్రీ పెద్దకదిరప్పగారు, కుందనగుర్తి. - 36. శ్రీ చిన్నకదిరప్పగారు, కుందనగుర్తి. - 37. శ్రీ సాధు శివలింగప్పగారు, కుందనగుర్తి. - 38. శ్రీ కావాల గోవిందప్పగారు, కుందనగుర్తి. - 39. శ్రీ ఉద్యాల వెంకటరెడ్డిగారు, కుందనగుర్తి. - 40. శ్రీ కాకల ఆంజనేయులుగారు, కుందనగుర్తి. - 41. శ్రీపాటిల్ పెద్దబళిరెడ్డిగారిభార్య శ్రీమతి లక్ష్మమ్మగారు, కుందనగుర్తి. - 42. శ్రీహృదం ఆశ్వత్థప్పగారు, కల్యాణదుర్గం. - 43. శ్రీ కానుల శరభయ్యశేషిగారు, కల్యాణదుర్గం. - 44. శ్రీ బెల్లంకొండ రామప్పగారి వెంకటరమణప్ప కుమారుడు తిమ్మప్పశేషిగారు, కల్యాణదుర్గం. - 45. శ్రీ గాధంకెట్టి లక్ష్మక్క - కుమారుడు నుబ్బరాయుడుగారు, కల్యాణదుర్గం.

చిత్తూరు జిల్లా: 46. శ్రీ కె. వెంకటరామరెడ్డిగారు, కొత్తకోట. - 47. శ్రీ బల్లా తెప్పలనాయుడుగారు, ముత్తరపల్లె. - 48. శ్రీ పి. చిన్నమరెడ్డిగారు, ఎం. ఎల్. ఏ., పెరియంబాడి. 49. శ్రీ నటకల రామనాథంశేషిగారు, చిత్తూరు.

నెల్లూరు జిల్లా: 50. బ్రహ్మచారి శ్రీబి. రాజయ్యగారు, శ్రీదత్తాత్రేయశ్రమము కనువర్తి పాడు. - 51. శ్రీ జూపల్లి సూర్యప్రకాశరావుగారు, జూపల్లివారి నగరి, వెంకటగిరిటౌన్.

కృష్ణా జిల్లా: 52. ముక్తామల సీతయ్యగారి జూబకార్థము ధన్యపత్ని శ్రీమతి నాగ రత్నమ్మగారు, ఈడ్చుగల్లు. - 53. శ్రీ ఆదూరి చలపతిరావుగారు, బందరు. 54. శ్రీ మోటుమర్రి దయానిధిగారు, బందరు.

తూర్పుగోదావరి జిల్లా: 55. శ్రీసమయమంతుల పెద్దనాగేశ్వరరావుగారు, ర్యాలి. 56. శ్రీ సమయమంతుల జగ్గారావు ఓ బ్రదర్స్, ర్యాలి. - 57. శ్రీ సమయమంతుల రాధాకృష్ణరావు ఓ బ్రదర్స్, ర్యాలి. - 58. శ్రీ మాతంకెట్టి జగ్గారావుగారు, ర్యాలి. 59. శ్రీ మాతంకెట్టి నాగరాజరావుగారు, ర్యాలి. - 60. శ్రీ సమయమంతుల వెంకటరత్నం నాగమ్మగారు ఓ రామన్నమాణిక్యంబగారి స్మారకముగ శ్రీ వెంకటనుబ్బారావుగారు, ర్యాలి. - 61. శ్రీ సమయమంతుల జగన్న కుమారులు జగ్గారావు, బుచ్చిరావు, వెంకట రత్నంగారు, ర్యాలి. - 62. శ్రీ మానేపల్లి వీరభద్రరావుగారు, ర్యాలి.

గీతావాణి - పోషకవర్ణము.

పశ్చినుగోదావరి జిల్లా: 63. శ్రీ ఆబోతుల రామన్న గారు, పాలకొల్లు. - 64. శ్రీ మామిడి సత్యనారాయణ గారు, పాలకొల్లు. 66. - రుద్రరాజు విచ్చయ్యమ్మ గారు, పోడూరు.

నైజాం స్టేట్: 67. శ్రీ పి. వి. రంగారావుగారు, నల్గొండ. - 68. శ్రీ దేశముఖ్ వేనేపల్లి కొండలరావు గారు, నల్గొండ. - 69. శ్రీ నాగబండి విశ్వనాథంగారు, వరంగల్. - 70. శ్రీమతి చిదిరాల వీరలక్ష్మమ్మ గారు, శ్రీ నృసింహ భక్త మండలి, వరంగల్. - 71. శ్రీ గండె రాజయ్యగారి లింగయ్యగారు, వరంగల్. - 72. శ్రీ తోటి కేదారిగారి చంద్ర శేఖరంగారు, వరంగల్. - 73. శ్రీ తాటికొండ నాగయ్యగారు, వరంగల్. - 74. శ్రీ పుల్లది సూర్యనారాయణగారు, వరంగల్. - 75. శ్రీ మధూరు బసవలింగంగారు, వరంగల్. - 76. శ్రీ కొమరచెల్లి సూరయ్యగారు, వరంగల్. - 77. శ్రీ యాదా నారాయణగారు, వరంగల్. - 78. శ్రీ గునికెట్టి నాగలింగంగారు, వరంగల్. - 79. శ్రీ తోటి జగన్నాథంగారి ముక్కెళ్లగారు, వరంగల్. - 80. శ్రీ గిన్నె బుచ్చయ్యగారు, వరంగల్. - 81. శ్రీమతి కామేశ్వరమ్మ గారు c/o రవ్వా కైలాసంగారు, వరంగల్. - 82. శ్రీ సోమా నరసయ్యగారు, వరంగల్. - 83. శ్రీ వజినపెల్లి నరసయ్యగారు, వరంగల్. - 84. శ్రీ చందా పుల్లయ్యగారు, వరంగల్. - 85. శ్రీ చిదిరాల రాజశేఖరంగారు, వరంగల్. - 86. శ్రీ చెలుపూరు మంకయ్యగారు, వరంగల్.

మైసూర్ రాష్ట్రం: 86. శ్రీకామబాళ అంబళ్ళశ్రేష్ఠి అండ్ సన్స్ వారు, హాస్పేట్. 87. శ్రీ వి. ఆర్. రాజగోపాల్ శ్రేష్ఠిగారు, బంగారుపేట. - 88. శ్రీ కె. ఆర్. సీతా రామయ్యశ్రేష్ఠిగారు, బంగారుపేట. - 89. శ్రీ కె. సంజయ్యశ్రేష్ఠిగారు, బంగారుపేట. - 90. శ్రీ నారాయణమూర్తిగారు, c/o నూరా విరూపాక్షయ్యగారు, తొండేభావి. - 91. శ్రీ కె. చౌడయ్యగారు, జమీందార్, మిణకనగుర్తి. - 92. శ్రీమతి కుసుమ భాగ్యలక్ష్మమ్మగారు, కంటోన్మెంట్, బెంగళూర్.

మద్రాసు రాష్ట్రం: 93. శ్రీ శంకరనాయుడుగారు, కార్కూరు, నార్కర్కూరు జిల్లా. - 94. శ్రీ సి. ఎస్. నాగరాజశ్రేష్ఠిగారు, కొల్లేగలం, కోయంబత్తూరుజిల్లా.

అభిమానపోషకులు రు. 25

1. శ్రీ కోకా సాంబశివరావుగారు, మదరాసు-16.
2. శ్రీ గజహల్లి నాగిరెడ్డిగారు, వండవాగి, ఆలూరుతాలూకా. (కర్నూలు)
3. శ్రీమతి లంకా భాగీరథమ్మగారు, పొన్నమ్మగుడిపేటి, చిత్తూరు.
4. కోనూరి నూరాయమ్మగారు, వెదిరెళ్లగం, తూర్పు గోదావరి.
5. శ్రీ చిల్కూరి వేంకటకృష్ణమూర్తిగారు, దేవగ్రామం, ఆచంట పోస్టు, ప. గో. జిల్లా.

Edited & Published by N. Shrikantam, Gulladurthy, Koilkuntla
Managing Editor: Swami Sri Ramakrishnananda, Vice-President
Sri Gita Sahitya Sevasamithi, Allagadda - Kurnool Andhra.

భగవద్గీత మహిమ .

రచన:— కుమారి ఆర్. లక్ష్మీదేవమ్మ, చాగలమర్రి.

(“విన్నారాజసులారా” అనువరణం)

విన్నారా జసులారా వీనులార శ్రీ గీతాంధా
శ్రీ భగవద్గీతా మహిమకథా ||విన్నారా||

మనసారవచ్చి శ్రీ కృష్ణమూర్తి
విశ్వరూపమును చూపెట్టిన
శ్రీ భగవద్గీతా మహిమకథా ||విన్నారా||

పదునెనిమిది యోగాలందూ
పదమేనికాని ముక్తిమార్గ బాటయని
వ్యాసమహర్షుల బోధకథా ||విన్నారా||

పీఠపజయుడు గణగంగములో
చూసి చుట్టముల విలపోగా
ఘోరమైన యుద్ధములోనా
హేకృష్ణా హేదేవా
అని పార్థుడెంతో ఏలపించిపోయిన
కృష్ణార్జుల సంవాదకథా ||విన్నారా||

విన్నువిన్ను చెవులూరు చుండునే
వెన్నవోలె పాపాలు కరగునే
ఎన్నరాని స్వర్గసీమ బాటలై
ముక్తికేని సులువైన మార్గముని
వాసుదేవుని బోధకథా. ||విన్నారా||

ఓం కాంతి! కాంతి! కాంతి..

2-గీతావాణి

౩౩

★

గీతావాణి కార్యాలయము నుంచి ప్రచురించిన క్రంది
పుస్తకములను పరిచి ప్రచారముపట్టకై భారావసుగ కమిషన్
యిచ్చుటకు నిశ్చయి పట్టించితి. అచట పుస్తకముల వెలగ
తక్కువ, అయినను సామాన్య ప్రచారదృష్ట్యా కో నర్వా
చేయబడినది. కొద్ది ఆర్జరుగా, కొద్ది జనరలగాని యీ
కమిషన్ యివ్వబడును. భిక్షులు, బ్యాంక్ స్టాలు యీ సదుప
కాశమును చక్కగ సేద్యుంగిండు కొనిగిలరు.

గీతాతత్పర్య ప్రదీపము వెల 1-8-0 సూటికి 15/- కమిషన్

ప్రక్తియోగము ,, 1-0-0 ,,

గీతామాలము ,, 0-8-0 ,, 12 1/2 - ,,

ఇట్లు,

మేనేజరు,

శ్రీ గీతావాణి కార్యాలయము,

అభ్యుదయ P.O. (కర్నూలుజిల్లా)

